
ଆକାଶର ମୁଖୁଆ ହେଲେ ସୂର୍ଯ୍ୟ । ତେଣୁ ସମସ୍ତେ ତାଙ୍କରି ପାଖରେ ଯାଇ 
ଫେରାଦ ହେଲେ | 

ସବୁରି ମୁହଁରେ ଗୋଟିଏ କଥା, ହଜୁର୍‌ ! ଆପଣ ଝଡ଼କୁ ଜବତ୍‌ କରନୁ | 
ସେ ମହାବାତ୍ୟା ହୋଇ ପୃଥିବୀରେ ବହୁତ ଉତ୍ପାତ କରୁଛି | ତା'ର ଉଦଣ୍ଡପଣକୁ 
ବନ୍ଦ ନ କଲେ ପୃଥିବୀର ଲୋକ ଆମକୁ ନିନ୍ଦା କରିବେ । ସେଥୁରେ ଆମ 
ସମସ୍ତଙ୍କର ଅପମାନ ହେବ | 

 ଥରିପବନ!' କହିଲା-ଝଡ଼ କଣ କାହା କଥା ମାନୁଛି ? ମୋର ଭାଇ ହୋଇ 
ସୁଦ୍ଧା ସେ ମୋ କଥା ମାନୁନି । କହୁଛି, ମୁଁ ଖାଲି ଝଡ଼ କି ବାତ୍ୟା ନୁହଁ | ମୁଁ ମହାଝଡ଼, 
ମୁଁ ମହାବାତ୍ୟା । ତାକୁ ତାଗିଦ୍‌ କରିବା ନିହାତି ଆବଶ୍ୟକ । 

ଧଳାମେଘ କହିଲା-ନାଇଁ ନାଇଁ, ଖାଲି ତାଗିଦ୍‌ କ'ଣ ? ତାକୁ ବନ୍ଦୀ କରାଯିବା 
ଉଚିତ୍‌ । ସେ ଯେମିତି ଆଉ ପୂଥବୀକୁ ଯାଇପାରିବନି ତା”ର ବ୍ୟବସ୍ଥା ହେବା ଦରକାର | 

ସୂର୍ଯ୍ୟ ଚଉକିରେ ବସି ସବୁକଥା ଶୁଣିଲେ | ପୃଥବୀରେ ଝଡ଼ର ଅଦଉତି 
କଥା ଶୁଣି ବଡ଼ ମନଦୁଃଖ କଲେ | ଶେଷକୁ କହିଲେ- ଆଛା, ଆଜି ତୁମେମାନେ 
ଯାଅ | କାଲି ଆକାଶରେ ପଞ୍ଚାୟତ ବସିବ | ସେଇଠି ଆମେ ଯାହା କରିବା କଥା 


| n re ¢ 
Me pr Es! AY 
et . I . ଏ 
ro EE 
ps 


- ° 


c 


Digitized by srujanika@gmail.com 


। ` 
` ତା'ପର ଦିନ ପଞ୍ଚାୟତ ବସିଲା । ତାରାମାନେ, ମେଘମାନେ, ଉତ୍ତରା ` 


ପବନ, ଦକ୍ଷିଣା ପବନ, ପୂବେଇ ବାଆ, ବିଜୁଳି, ଘଡ଼ଘଡ଼ି, ଧୂମକେତୁ, ଛାୟାପଥ, 
ସଭିଏଁ ଆସି ସଭାରେ ବସିଲେ | ଆଲୋଚନା ଗଲିଲା | 

Li No 


ଏତିକିବେଳେ ଫୁକିଆତାରା ସୂର୍ଯ୍ୟଙ୍କୁ ଓଳଗି ହୋଇ କହିଲା, ଛାମୁ ! 
ପୃଥିବୀରେ ଝଡ଼ର ନାଇଁ ନ ଥିବା ଉତ୍ପାତ ଆପଣ ପାଖରୁ ନ ଦେଖୁଲେ ବିଶ୍ଵାସ 
କରି ପାରିବେନି | ଗତ ସନ ଓଡ଼ିଶାର ଏରସମା ଅଞ୍ଚଳରେ ସେ ଯାହା କ୍ଷୟକ୍ଷତି 
କରିଛି, ସେଥୁପାଇଁ ତାକୁ ଉଚିତ ଦଣ୍ଡ ମିଳିବା ଦରକାର | 
ଝଡ଼ ଚୂପ୍ରାପ୍‌ ବସିଥାଏ ସେଠି | ସେ ବର୍ଭମାନ କାଠଗଡ଼ାରେ ଅଟକ | 
ଫୁକିଆ-ତାରାର କଅଁଳ କଥା ସମସ୍ତଙ୍କ ମନକୁ ଛୁଇଁଲା | ବିଗାର ହେଲା, 
ଡ଼କୁ ସବୁଦିନପାଇଁ ବନ୍ଦୀ କରି ରଖୁବା ହିଁ ଠିକ୍‌ ହେବ | 

ଚନ୍ଦ୍ର, ସୂଯ୍ୟଙ୍କ ଭଉଣୀ | ପୁଥ୍ଚବୀର ବ ଭଉଣୀ | ତାଙ୍କର ମନ ଯେମତ 2 


ଥଣ୍ଡା, ବିରଗାର ସେମିତି ଥଣ୍ଡା | ସେ ଠିଆ ହୋଇପଡ଼ି କହିଲେ- ସେମିତି ବିଚାର 
କରିବା ଠିକ୍‌ ନୁହେଁ । ପୃଥବୀରେ ଝଡ଼ର ଆବଶ୍ୟକତା ଅଛି କି ନାହିଁ ସେ କଥା 
ଆମେ ଆଗେ ଦେଖୁବା ଦରକାର | ତେଣୁ ଆକାଶରୁ ପୃଥିବୀକୁ ଗୋଟିଏ ପ୍ରତିନିଧୁ 
ଦଳ ପଠାଯାଉ | ସେମାନେ ସବୁକଥା ନିଜ ଆଖିରେ ଦେଖୁଆସି ତାଙ୍କର ମତ 
ଦିଅନ୍ତୁ । ବର୍ରମାନପାଇଁ ଝଡ଼କୁ ନଜରବନ୍ଦୀରେ ରଖାଯାଇପାରେ | ପୂଥିବୀରୁ ଆମ 
ପ୍ରତିନିଧ୍ରମାନେ ଫେରିଲେ ସେ ବିଷୟରେ ଶେଷ ବିଚାର ହେବ | 

ପୃଥବୀର ଭାରତ ଅଞ୍ଚଳରେ ସେତେବେଳକୁ ଖରା ଦିନ | ଝଡ଼ ଯେତେ 
ଅନୁନୟ ବିନୟ କଲା, ତାକୁ ଛାଡ଼ି ଦେବାକୁ, କେହି ତା କଥା ଶୁଣିଲେ ନାହିଁ | 
ସେ ସେଇମିତି ଅଟକ ହୋଇ ରହିଲା | 

ଆକାଶରୁ ପାଞ୍ଚ ଜଣ ପ୍ରତିନିଧ୍ୂ ବଛାହେଲେ । ନାଲି ମେଘ, ବୁଧଗ୍ରହ, 
ଧ୍ୁବତାରା, ଉତ୍ତରା ପବନ ଓ କାଳିଆ ଉଲ୍କା | ସେମାନେ ସମସ୍ତେ ଆକାଶରୁ 
ଓହ୍ଲେଇ ଆସି ପୃଥିବୀର ବିଭିନ୍ନ ସ୍ଥାନ ବୁଲିଲେ । 

ଏ ଭିତରେ ପୃଥିବୀର ଭାରତ ଅଞ୍ଚଳକୁ ଖରା, ବର୍ଷା ଯାଇ ଶୀତ 
ଆସିଯାଇଥାଏ | ଆକାଶ ପ୍ରତିନିଧ୍ବମାନେ ଭାରତରେ ବୁଲୁଥା'ନ୍ତି । ଗାରିଆଡ଼େ 
କଣକଣିଆ ଶୀତ | ଉତ୍ତରା ପବନ ଯେଉଁଆଡ଼େ ଯାଉଥାଏ ଲୋକ ପ୍ରାଣ ବିକଳରେ 
ତାଟି କବାଟ ଦେଇ ଘରେ ପଶିଯାଉଥା"ନ୍ତି | ଆକାଶ ପ୍ରତିନିଧୂମାନେ ବୁଲିବୁଲି 
ସବୁଆଡ଼େ ଦେଖୁଲେ | ଝଡ଼ଯୋଗୁଁ ପୃଥବୀରେ ଭାଙ୍ଗିଥବା କୋଠାବାଡ଼ି ଦେଖୁ 
ସେମାନଙ୍କର ମନ ଖରାପ ହୋଇଯାଇଥାଏ | ବିଶେଷ କରି ଓଡ଼ିଶାର ଉପକୂଳ 
ଅଞ୍ଚଳର କ୍ଷୟକ୍ଷତି ଦେଖୁ ସେମାନେ ଖୁବ୍‌ ଦୁଃଖୂତ ହେଲେ | 

ତୋଟାରେ ପଶିଲେ | ସେଠି ଦଳେ ପିଲା ଦଉଡ଼ାଧାପଡ଼ କରି ଖେଳକୁଦରେ 
ମାତିଥାଆନ୍ତି 

ଏଇ ସମୟରେ ମଡ଼ମଡ଼ ଡାକ ଦେଇ ଗୋଟିଏ ଖତରା ଆତ୍ବଡାଳ ଖସି 
ଆସିଲା | ପିଲାମାନେ ଅତରଛିଆ ଇଆଡ଼େ ସିଆଡ଼େ ଦଉଡ଼ିଲେ | ହେଲେ ସବୁଠାରୁ 
ସାନ ପିଲାଟି ବେଶି ବାଟ ଯାଇ ପାରିଲାନି । ତାରି ଗୋଡ଼ ଉପରେ ଡାଳଟା 
ଝପ୍କରି ମାଡ଼ି ବସିଲା | ଆହା ! ମଟ୍କରି ଭାଙ୍ଗିଗଲା ପିଲାଟିର ଗୋଡ଼ଟା | 

ଆକାଶର ପ୍ରତିନିଧମାନେ ହାଁ କରି ଚାହିଁଥାଆନ୍ତି | କାହା ତୁଣ୍ଡରୁ କଥା 
ପଇଟୁ ନ ଥାଏ । ସେଦିନ ସେମାନଙ୍କର ଶେଷ ଦିନ । ପୃଥିବୀରୁ ଆକାଶକୁ 
ଫେରିବା କଥା | 

ସେମାନେ ଫେରିଲେ | ତାର କିଛି ଦିନ ପରେ ଆକାଶରେ ପଞ୍ଚାୟତ 
ବସିଲା | ଝଡ଼ ବିଷୟରେ ବିରଗାର ଆରମ୍ଭ ହେଲା | ପ୍ରତିନିଧୂମାନେ ଯାହା ଯାହା 


ଦେଖଥଲେ, କହିଲେ | ଫୁଲବାଣୀ ଆମ୍ବତୋଟାରେ ପିଲାଟିର ଗୋଡ଼ ଭାଙ୍ିବା 
କଥା ବି ପଡ଼ିଲା | 

ଅଧୁକାଂଶ ଆକାଶ ସଭ୍ୟ କହିଲେ- ନାଇଁ, ଝଡ଼କୁ ସବୁଦିନପାଇଁ ବନ୍ଦୀ 
କରି ରଖ | ତା”ର ପୃଥିବୀକୁ ଯିବା ଦରକାର ନାହିଁ | 

ସୂର୍ଯ୍ୟ ଗାହିଁଲେ ଚନ୍ଦ୍ରଙ୍କ ଆଡ଼କୁ । 
ଚନ୍ଦ୍ର ସେଇଠୁ ଉଠି ଠିଆହେଲେ | ଟିକିଏ ରହି କହିଲେ- ସେ ଭଳି 
N ବିଚାର ଅନ୍ୟାୟ | ସମସ୍ତଙ୍କର ସ୍ଵାଧୀନ ରହିବା ଅଧ୍ୂକାର ଅଛି । ତେବେ ଅତି 

7 ` ନାହିଁ କହି, ତା” ସ୍ବାଧୀନତା ହରଣ କରିବା ଠିକ୍‌ ନୁହେଁ । କାରଣ ସ୍‌ ବର୍ଷ | 
4 ଖରାଦିନେ ଝଡ଼ ହିଁ ପୃଥ୍ବୀରେ ଝଡ଼ାଝଢ଼ି କାମ କରିଥାଏ |- କେଉଁଠାରେ 
' ମଟ୍‌କାଡାଳ, ଖତରାକାଠ, 'ଦଦରାକାନ୍ଧ ଥିଲେ ସେସବୁ ଖସେଇ ପକେଇ ସେ 

ଲୋକଙ୍କର ଉପକାର କରେ | ପୃଥ୍ବୀ ଲୋକ ଝଡ଼ ଆସିଲେ ତେଣୁ ନିରାପଦ 
ସ୍ଥାନକୁ ପଳାନ୍ତି । ଆମେ ଏଇ ଖରାଦିନେ ଝଡ଼କୁ ଛାଡ଼ି ନ ଥିଲେ ବୋଲି 
ଫୁଲବାଣୀଠାରେ ଗୋଟାଏ ମଟ୍କା ଡାଳ ରହିଯାଇ ଶୀତଦିନେ ପିଲାଙ୍କ ଉପରେ 
ପଡ଼ିଲା | ଆଉ କେଉଁଠି ହୁଏତ ସେମିତି କେତେ କଥା ଘଟିଥିବ | କିନୁ ୟା” ବୋଲି 
ଝଡ଼, ଯେ କୌଣସି ରତୁରେ ପୃଥିବୀକୁ ଯାଇ ବଖଡ଼ବାଜି କରିବ, ସେ କଥା 
ଚଳିବ ନାହିଁ । ଅତି ସ୍ଵାଧୀନତା ହିଁ ତା'ର ଉଦ୍ଦଣ୍ଡପଣର ମୂଳକାରଣ | ତେଣୁ 
ତାକୁ ତାଗିଦ୍‌ କରିଦିଆଯିବା ଦରକାର | 

ଚନ୍ଦ୍ରଙ୍କର ବିଚାର ସମସ୍ତଙ୍କ ମନକୁ ପାଇଲା | ଶେଷକୁ ନିଶ୍ପର ହେଲା ଯେ, ` 
ଝଡ଼ କେବଳ ଖରାଦିନେ ପୂଥବୀକୁ ଯିବ । ଯାହା ଯେଉଁଠି ଖତରା, ଘୁଣଖିଆ, 
ମଟ୍‌କା, ଫଟା, ଦବରା ଜିନିଷ ଥିବ ସେ ସବୂ ଓଟାରି ଚଳେ ପକେଇଦେବ | 
ପୃଥ୍ବୀ ଲୋକେ ସେତେବେଳେ ହୁସିଆର ରହିବେ | ନାଇଁ ଯଦି ଅନ୍ୟ ବେଳେ 
ସେ ପୂଥଦୀକୁ ଯାଇ ଲୋକଙ୍କୁ ଅଯଥା ହଇରାଣ କରିବ ତେବେ ତାକୁ ଭବିଷ୍ୟତରେ 
କଠିନ ଦଣ୍ଡ ଦିଆଯିବ | 

ଯାହା ବିଗ୍ରର ହେଲା, ସୂର୍ଯ୍ୟଙ୍କ ଆଦେଶରେ ଘଡ଼ଘଡ଼ି ସେ କଥା ବଡ଼ ପାଟି 
କରି ଶୁଣାଇ ଦେଲା ସମସ୍ତଙ୍କୁ । ତା'ପରେ ଝଡ଼କୁ ନଜରବନ୍ଦୀରୁ ଖଲାସ 
କରିଦିଆଗଲା | 

ଏତିକିବେଳେ ଝଡ଼ ପାଖକୁ ଦକ୍ଷିଣୀ ପବନ ଯାଇ କହିଲା- ଝଢ଼ଭାଇ ! 
ନିଜ ସ୍ଵାଧୀନତାକୂ ନିଜେ ନ ଜଗିଲେ ଏଇମିତି ହୁଏ ଯେ ଅନ୍ୟମାନେ ତାହା 
ଛଡ଼େଇ ନିଅନ୍ତି । ଆଜି ତୂମ ସ୍ବାଧୀନତା ଛଡ଼େଇ ନେବାକୁ ବସିଥୂଲେ ସମସ୍ତେ || 
ସେଥୁପାଇଁ କ'ଣ ତୁମେ ଦାୟୀ ନୂହଁ ? 

ଝଡ଼ ଜଳଜଳ କରି ଚାହିଁଲା ଦକ୍ଷିଣା ପବନ ମୁହଁକୁ | 

ଗାଡ଼ୁଲ୍‌ ଘରର କଥା | ସତ ଲାଗେନି ଶୁଣିଲେ । 

ରୀତି ଗାଡ଼ ହେଲେ ସେ ଘରଟାର ଗୁଡ଼ାଏ ଜିନିଷ ଜିଇ ଉଠନ୍ତି । ଛୋଟ 
ଛୋଟ ଖେଳଣା ପାଲଟି ଯାଆନ୍ତି । ସମସ୍ତେ ଶୋଇଗଲା ପରେ ତଳକୁ ଓହ୍ଲାଇ 
ଯିଏ ଯେଉଁଠି ଅଲେ ବି ଆସନ୍ତି ସେମାନେ । 

ଯର ମଝିକୁ ଆସି ବୁଲଗାଲ କରନ୍ତି । ଡିଆଁ ମାରନ୍ତି । କଥାଭାଷା ହୁଅନ୍ତି | 
ଟୁପୁରୁ ଟାପରୁ କଥା ! ଫୁସୁରୁ ଫାସୁରୁ କଥା | ଠିକ୍‌ ପତରରେ ପତର ଘଷିହେବା 
ଯରି | ଝରଜା ଫାଙ୍କରେ ପବନ ଖସରଖାସର ହେବାପରି ! ଭାରି ପଚଳା ସ୍ଵର 
ସେମାନଙ୍କର | 


ସବୁଦିନେ ଏମିତି ଗଲେ | ବଲ୍ବ, ବାର୍ଲାଇଟ୍‌, ଝାଡ଼ଆଲୁଅ, ଲଣ୍ଡଣ, 
ନ୍ୟାମ୍୍‌ ଡିବିରି, ମହମବତି, ଦୀପ, ଦୀପାଳନି, ଯେତେଯେତେ ଆଲୁଅ-ଜିନିଷ 
'ଘାରର ଆଆନ୍ତି, ଖେଳଣା ହୋଇ ସମସ୍ତେ ଆସନ୍ତି ଘର ମଝିକୁ ! ତାଙ୍କର କୁନି କୂନି 
ରୁପ ବେଗ୍‌ ବଢ଼ିଆ ଦିଶେ । ବାର୍‌ଲାଇଟ୍‌ ଯେତେ ଛୋଟ ରୂପ ଧରିଲେ ବି ଡେଙ୍ଗା 
ହିସେ ସେମାନଙ୍କ ଭିଡରେ । ସେଇଅୂପାଇଁ ମହମବତି ତାକୁ ଡାକେ “ ଡେଙ୍ଗା 
ଗୋସେଇଁ” ॥ ଦୀପାଳିଟି ସବୁଠୁ ଛୋଟ | 
ଆଲୁଅ“ ଖେଳଣାମାଚନେ ଏକାଠି ହୋଇ କେତେ ଆଡ଼ର କେତେ କଥା 
ଯାନ୍ତି ॥ 
ଅଡୀଚ କାଳରେ କେମିତି ସେମାନଙ୍କର ଆଲୁଅ ଝକମକି ପଥରରେ 
ଲୁଚିଥୂଲା, ସେଇଠୁ କେମିତି କାଠରେ କାଠ ଘଷି, ପୁଣି ଦିଆଗିଲି ଓ ବିଜୁଳି 
2 ` ୨ ଝୁଲକାଠି ଡିଆରି ହେଲା | ସେକଥା ଆଲୋଚନା କରନ୍ତି । ନିଆଁଖୁଣ୍ଟାରୁ ମଶାଲ, 
Ng ro 

' ° ମଶାଲରୁ ଦୀପ, ଡିବିରି, ମହମବତି; ଦୀପ ଡିବିରିରୁ ଲଣ୍ଡଣ, ସେଇଠୁ ବିଜୁଳି ˆ 


ବଲବ୍‌, ବିଜୁଳି ବଲ୍ବରୁ ବାର୍ଲାଇଟ୍‌, ନିଅନବତି ଏମିତି କେତେ ରୂପ ତାଙ୍କର 
ହେଲାଣି ସେସବୁ କହାକହି ହୁଅନି । ଖେଳକୁଦ ବି ହୁଏ | ଥଟ୍ଟାମଢା ଗଲେ | 
. କଳିଗୋଳ, ରାଗରୁଷା ଯେ ମଝିରେ ମଝିରେ ନ ହୁଏ ସେକଥା ନୁହେଁ | ବିଶେଷ 
କରି କୁନି ଦୀପାଳିଟି ସାଙ୍ଗରେ ଟିକିଏ ବେଶି ଥଟ୍ଟାମଜା କରନ୍ତି ସମସ୍ତେ | 
ବିଜୁଳି ବଲ୍ବ କହେ, “ ହେଇରେ ଆମ ଟିକିଲି ବାବୁ ! ଆରେ ଆରେ 
ବାବୁଙ୍କ ରୂପ ଏମିତି ନାକରା କାହିଁକି ହୋଇଛି ? ଏତେ ମଳିଧୂଳି ! ଘର ମାଲିକ 
କ'ଣ ଆଉ ମୋଟେ ପରରୁ ନାହାନ୍ତି କି ? ” 
ମହମବତି ଫୁଲେଇ ହେଇ କହେ- “କ”ଣ ଆଉ କରିବ ବିଚାରା! ଯଦି 
„- କେତେବେଳେ ଲାଇନ୍‌ କଟିଲା ତ ମତେ ସବୁଠି ଲୋଡ଼ାଖୋଜା | କୋଉଠି ଗାଆଁ 
ଗହଳରେ ଲଣ୍ଡଣ, ଲ୍ୟାମ୍ପ୍‌ କି ଡିବିରିକୁ ସିନା କିଏ ଖୋଜୁଚି, ମାଟି ଦୀପାଳିଟିକୁ 
କିଏ ପଚାରେ ? ହ, ପିଭଳ ଦୀପ ହୋଇଥିଲେ, ଠାକୁର ମନ୍ଦିରରେ ହେଲେ ଥାନ 
ପାଇଥା'ନ୍ତା । ” 

ସଭିଏଁ ମହମବତି କଥା ଶୁଣି ଆହା, ଚୁ ଚୁ କରନ୍ତି | କୁନି ଦୀପାଳି କିଛି" 
କହି ପାରେନି । କେବଳ ମୁହଁ ପୋତି ରହେ | 

ଏଇମିତି ମଝିରେ ମଝିରେ ଗଲେ | କିଏ କୁନି ଦୀପାଳିକୁ ଥଟ୍ଟାକରେ ତ 
କିଏ ଚିଡ଼େଇବାକୁ ଚେଷ୍ଟାକରେ | 

ଏଇ ଅଛଦିନ ତଳର କଥା । ଶୀତୁଲ୍‌ ଘରର ସମସ୍ତେ ଖରାଛୁଟିରେ 
ଯାଇଥା'ନ୍ତି ଗାଆଁକୁ । ତାଙ୍କ ସରକାରୀ କ୍ଲାର୍ଟର୍ସରେ କେହି ବୋଇଲେ କେହି ନ 
ଥା'ନ୍ତି । ସାରା ଘର ତାଲା ପଡ଼ି ବନ୍ଦ ଥାଏ | ଏମିତି ମାସେ ଗଲା । 

କେହି ନ ଥିବାରୁ ଆଲୁଅ ଖେଳଣାମାନେ ସବୁଦିନେ ସେଠି ଆରାମରେ 
ଡିଆଁକୁଦା କରନ୍ତି । ଥଟ୍ଟା ଟାପରା କରନ୍ତି ଦୀପାଳିକୁ । 

ମାସଟିଏ ଯେଉଁ ଦିନ ପୂରିଲା ଠିକ୍‌ ସେଇଦିନ ଉପର ବେଳା ଆସି ହାଜର 
ହୋଇଗଲେ ସମସ୍ତେ | ବାପା, ମାଆ, ଭାଇ, ଜେଜେ ବାପା, ଜେଜେମାଆ ଓ 
ଶୀତୁଲ୍‌ | 

ଦୁର୍ଯୋଗକୁ ସେଇଦିନ ସକାଳେ ଭୁବନେଶ୍ବର ଓ ତା'ର ଆଖପାଖ ଅଞ୍ଚଳରେ 
ଭୀଷଣ ଝଡ଼ତୋଫାନ ହୋଇଥଲା | କେତେ ନା କେତେ ଗଛ ଉପୁଡ଼ି ରାସ୍ତାରେ 
ପଡ଼ିଥିଲେ | ବିଜୁଳି ଖୁଣ୍ଟ ତାର ଛିଶ୍ଚି ଯାଇଥଲା | ଦୋକାନ ବଜାର ଭାଙ୍ଗି ଛାରଖାର 
ହୋଇଯାଇଥୁଲା | ବିଜୁଳି ଆଲୁଅ ନ ଥିଲା କୋଉଠି | 

ସାମ୍ନା କବାଟ ଫିଟୁ ଫିଟୁ ଶୀତୁଲ ଘର ଭିତରକୁ ପଶିଗଲା | ଖଟ ଉପରେ 
ଚଢ଼ିଯାଇ ଆଗେ ଟିପିଦେଲା ସୁଇଚ୍‌ ଦୁଇଟା । କାଳେ ବିଜୁଳି ଥିବ ପରା ! ହେଲେ 
କାଇଁ ? ଝରକା ବାଟେ ଛିଟିକା ପାଣି ପଶି, ଛାତ ଝାଳେଇ ଚାରିଆଡ଼ ଓଦା | 
ଗମୁରା ଗନ୍ଧୁଛି ଘର ଭିତରଟା । ଧୀରେ ଧୀରେ ସନ୍ଧ୍ୟା ନଇଁ ଆସିଲା । ଅନ୍ଧାର 
ଘୋଟି ଆସିଲା ଚାରିଆଡୁ | 

ଶୀତୁଲ୍‌ର ମାଆ ବ୍ୟସ୍ତ ହୋଇପଡ଼ିଲେ । କ'ଣ କରିବେ ! ଜିନିଷପାତି 

ଘରଟାରେ ଆଲୁଅପାଇଁ ହୋ ହିଲ୍ଲା ଲାଗିଲା | ଜେଜେବାପା ' କହିଲେ, Mh 
“ ଲଣ୍ଡଣ କି ଲ୍ୟାମ୍ଚ୍‌ ଲଗେଇ ଦିଅ ।” ଜେଜେମାଆ କହିଲେ, “ ନାଇଁ ନାରଁ 
ଲଣ୍ଡଣ କି ଲ୍ୟାମ୍ଚ ଲଗୋଉ ଲଗୋଉ ବିଳମ୍ବ ହେବ, ଆଗେ ଡିବିରିଟା ଲଗେଇ 
ଦେଇ ରୋଷେଇ ବସେଇ ଦିଅ | ” ହେଲେ ଲଣ୍ଡଣ, ଲ୍ୟାମ୍ପ କି ଡିବିରି ଲାଗିବ 
କେମିତି ? କୋଉଥରେ ତ ଟୋପେ ବୋଲି କିରାସିନି ନାହିଁ । ଏମିତି ହବ ବୋଲି 
କିଏ ଜାଣିଥିଲା ଯେ ଆଗରୁ କିରାସନି ଦେଇ ସଜାଡ଼ି ରଖିଥା'ନ୍ତା! ତା'ଛଡ଼ା 
ସହରରେ ସବୁବେଳେ ଆଲୁଅ ! ସେ ଚିନ୍ତା କିଏ କାହିଁକି କରିବ ? 

ଶୀତୁଲ୍‌୍ର ବାପା କୋଉଠି ଥିଲେ, ଘର ଭିତରେ ପଶିଯାଇ କହିଲେ, 
“ ବ୍ୟସ୍ତ ହୁଅନି, ମୁଁ ବଜାରଯାଇ ମହମବତି ଧରି ଆସୁଛି । ” ତାଙ୍କର ମନେ ନାଇଁ 
ଯେ ରୋଷେଇ ଘରେ ଆଲମିରାରେ ଗୋଟେ ମହମବତି କୋଉଦିନୁ ପଡ଼ିଛି । 
ତେଣୁ ସେ କହିଲେ, “ ଆଗେ ଟର୍ଚଟଟା ଦେଲ, ମୁଁ ବଢାର ଯାଏଁ ।” ଟର୍ଟ ଆଣିଲାରୁ 
ଦେଖାଗଲା, ସେଥୁରେ ବ୍ୟାଟେରି ନାହିଁ, କୋଉଡଦିନୁ ସରିଯାଇଛି । 

ଘଣ୍ଟାଏକାଳ ବୁଲି ବୁଲି ଶୀତୁଲ୍‌ର ବାପା ମୁହଁ ଶୁଖାଇ ଫେରିଲେ । 
ବ୍ୟାଟେରି, କିରାସିନି କି ମହମବତି କୋଉଠି କିଛି ମିଳିଲାନି । କ'ଣ ହବ 
ଏବେ | ଶୀତୁଲ୍‌୍ର ବଡ଼ଭାଇ ତିତୁଲ୍‌ କହିଲା, “ ଆଲୁଅ ନ ଥିଲେ ଅନ୍ଧାରରେ 
ଚଳିବା କେମିତି ? ” 

ଏତିକିବେଳେ ଶୀତୁଲ୍‌ରଂ ମାଆ କହିଲେ, “ ଠାକୁରଘାରେ ବଡ଼ ପିଉଳ 
ଘିଅଦୀପଟା ଅଛି | ସେଥିରେ ଘିଅ ଥାଇପାରେ | ” ଜେଜଢେମାଆ ଆପରି କଲେ, 
“ ନାଇଁ ନାଇଁ ତମେ ସବୁ ଠିକଣାରେ ଧୂଆଧୋଇ ହେଇନ, ଠାକୁର ଘରେ ପଶନି । ” 
ଶେଷକୁ ଶୀତୁଲ୍କୁ ପଠାହେଲା ଠାକୁରଘର ଭିତରକୁ | ଜେଜେମାଆ କହିଲେ, 
“ ଛୋଟପିଲା | ପ୍ୟାଣ୍ଟା ଏଠି ପକେଇ ଦେଇ ସେ ଲଙ୍ଗଳା ହୋଇ ଠାକୁର ଘରେ 
ପଶୁ | ଲଙ୍ଗଳା ପିଲାକୁ ବାରଣ ନାହିଁ ।” ଲାଜ କଥା | ଅନ୍ଧାର ହୋଇଥଲା ବୋଲି 

§ F: ସିନା ! ଶୀତୁଲ୍‌ ଯାଇ ଦରାଣ୍ଡି ପିରଳ ଦୀପଟାକୁ ଆଣିଲା | ହେଲେ ହାତ ମରନ 

ଶୀତୁଲ୍‌ ବାପା କହିଲେ, “ ଘରେ ଦେହଲଗା ତେଲ କି ରୋଷେଇ ତେଲ 
ଥିବ | ଦୀପରେ ତେଲ ପୂରେଇ ଲଗେଇଦିଅ | ଆଗ ଆଲୁଅ ଟିକେ ଦିଶୁ ।” କିନୁ 
ଶୀତୁଲ୍‌ ମାଆ ସେ କଥା ଶୁଣି କହିଲେ, “ ଠାକୁରରାର ଘିଅ ଦୀପରେ ତେଲ 
ପୁରେଇଲେ ସେଟା ମାରା ହୋଇଯିବ । ଘିଅ ଦୀପରେ କ”ଣ ତେଲ ପୂରାଯାଏ ? ” 
ତେବେ କଂ ଣ ହେବ ? ରାତିସାରା କ'ଣ ସମସ୍ତେ ଅଖୁଆ ଅପିଆ ଅନ୍ଧାରରେ 
ରହିବେ ? ସମସ୍ତଙ୍କ ଅକଲ ଗୁଡ଼ୁମ୍‌ | 
ଶେଷକୁ କେମିତି କେଜାଣି ଖେଳଣା ପେଡ଼ି ଅଣ୍ଡାଳି ଶୀତୁଲ୍‌ ଆଣି ଆସିଲା 
କୁନି ମାଟି ଦୀପାଳିଟିକୁ । ଜେଜେମାଆ ସ୍ପେଇ ଅନ୍ଧାରରେ ନିଜ ଲୁଗାକାନି ମାରି 
ସଫା କରିଦେଲେ ସେଇଟା | ଜେଜେବାପା ରୋଷେଇଘରୁ ଅଣାଯାଇଥୁବା ଜଡ଼କା 
ଦିଆଶିଲିଟିକୁ ନିଜ ପାପୁଲିରେ ଘଷି ଗରମ କରୁଥାଆନ୍ତି । ରୋଷେଇପାଇଁ ଥୁବା 
ରିଫାଇନ୍‌ ତେଲ ଦିଆଗଲା ଦୀପାଳିରେ । ଠାକୁରଙ୍କ ଦୀପରୁ ଆସିଥିବା ନୂଖୁରା 
ବଳିତାଟି ସେଥରେ ଲାଗିଲା | ପାଞ୍ଚ ସାତ ଥର ଦିଆଶିଲି କାଠି ମାରିବା ପରେ 
ଗୋଟିଏ କାଠି ଜଳିଉଠିଲା | ଏଥର କୁନି ଦୀପାଳିଟି ଧୀରେ ଧୀରେ ଜଳିବାକୁ 
ଲାଗିଲା | ଘରଟା ସାରା ପୂରିଗଲା ଆଲୁଅରେ | ହାତତାଳି ଦେଇ ନାଟିଉଠିଲା 
ଶୀତୁଲ୍‌ | 
: ଜେଜେମାଆ ଏତିକିବେଳେ ସମସ୍ତଙ୍କୁ ଶୁଣେଇ ଘୋଷଣା କଲେ, .“ ଆଜି 
ରୋଷେଇବାସ ବନ୍ଦ | ବହୁତ ଉଛୁର ହୋଇଗଲାଣି | ମୁଁ ଗାଆଁରୁ ଆସିଲାବେଳେ ମୁଢ଼ି 
ଓ ଆରିସା ପିଠା ବାନ୍ଧି ଆଣିଥିଲି | ଆଜି ସେଇଆ ଖାଇ ଶୋଇବା | ସକାଳ ପାହିଲେ 
ଆଉ ଯାହା |” ରାତିରେ ସମସ୍ତେ ଶୋଇବାଯାଏଁ କୁନି ଦୀପାଳିଟ ଜଳୁଥାଏ ପହରା 

ଶୀତୁଲ୍‌ ଘରର ସମସ୍ତେ ଶୋଇସାରିଲା ପରେ ଅଧରାତି ବେଳକୁ ଓହ୍ଲେଇ 
ଆସିଲେ ଆଲୁଅ-ଖେଳଣାମାନେ | ସମସ୍ତଙ୍କ ମୁହଁରେ କୁନି ଦୀପାଳିର ପ୍ରଶଂସା | 
ନିଅନବତି କହିଲା, “ ଆରେ ଆମେଗୁଡ଼ାକ ସବୁ ବଡ଼କୁହା | ଏତେ କଥା କହି 
ଟାପରା କରୁଥିଲୁ କୁନି ଦୀପାଳିକୁ । ତାକୁ ନାକରା ବୋଲି କହୁଥିଲୁ । ହେଲେ 
ଆଜି ଦେଖ, ତା” ରିଯୋଗୁଁ ଏ ଘରେ ଆଲୁଅ ଜଳିଲା | ସେ ଆମ ଇଜତ ରଖୁଦେଲା 
ଜାଣ । ” 

କୁନି ଦୀପାଳି ଲାଜେଇ ଗଲା ନିଜ ବିଷୟରେ ପ୍ରଶଂସା ଶୁଣି | 

ବାର୍ଲାଇଟ୍‌ କିନୁ ତାକୁ ଟେକିଧରି ନାଚିଲା ବହୁତ ବେଳଯାଏଁ । ନାଚୂନାଚୁ 
ସେ ଗାଇଲା- 

“ କୁନି ଦୀପାଳିଟି ବଡ଼ ସରସା, 
ଆମେ ସବୁଗୁଡ଼ା ଫସର ଫସା। ” 

ଏକ ନୂଆ ଓଷଧର କାହାଣୀ 


ବାବୁଲିର ଖଣ୍ଡିଆଖାବରାକୁ ଭାରି ଡର । 

ସେ ଭାବେ ହାତ କଟିଗଲେ କି ମୁଣ୍ଡ ଫାଟିଗଲେ ରକ୍ତ ତ ବୁହେ କିନ୍ତୁ 
ଏତେ କଷ୍ଟହୁଏ କାହିଁକି ? ରକ୍ତ କିଛି ବାହାରିଗଲେ ଦେହରେ ପୁଣି ରକ୍ତ ତିଆରି 
ହୋଇଯିବ, ମାତ୍ର ଖଣ୍ଡିଆପାଇଁ କଷ୍ଟ ଲାଗନ୍ତାନି କି ହେଲେ ! ସେ ଭଳିଆ ଗୋଟେ 
ଓଷଧ ଯଦି ତିଆରି ହୋଇପାରନ୍ତା ତେବେ କେତେ ଉପକାର ନ ମିଳନ୍ତା ସତେ ! 

କଷ୍ଟ ସହିବା, ବିଶେଷକରି ଦେହ କଷ୍ଟ; ବାବୁଲି ପକ୍ଷେ ଏକ ପ୍ରକାରର 
ଅସମ୍ଭବ କଥା | ଥରେ ତା” ଗୋଡ଼ ଉପରେ ଢାବଲଟାଏ ପଡ଼ିଗଲା | ସେଥୁରେ 
ଛେଚି ହୋଇଗଲା ବୁଢ଼ା ଆଙ୍ଗୁଠିଟା ମାତ୍ର ସେଇଯୋଗୁଁ ସେ ଏତେ ସମୟ 
ରଡ଼ିଛାଡ଼ି ଚିକ଼ାର କଲା ଯେ ସାଇପଡ଼ିଶା ଆସି ରୁଣ୍ଡ ହୋଇଗଲେ ତାଙ୍କ ଘରେ | 

ସେଥୁପାଇଁ ସମସ୍ତେ ଚିନ୍ତିତ, ବାବୁଲିଟା ଡରକୁଳାଟେ | କଷ୍ଟ ସହିପାରୁନି 
ମୋଟେ । 

କଷ୍ଟକୁ ଡରିଲେ ବି ସେ ଜୀବଜନ୍ତୁଙ୍କୁ ଭଲପାଏ । ନିଜ ଘରେ ବିଭିନ୍ନ 
ଜୀବଜନ୍ତୁ ପୋଷିବାକୁ ତା'ର ଖୁବ୍‌ ମନ | ହେଲେ ସେଥୁପାଇଁ ବାପା ତାକୁ ବାରଣ 
କରନ୍ତି । କହନ୍ତି, “ ଜୀବଜନୁମାନେ ମୁକ୍ତ ରହିବାକୁ ଭଲପାଆନ୍ତି | ତାଙ୍କୁ ଧରିଆଣି 
ବନ୍ଧନରେ ରଖୁଲେ ସେମାନେ କଷ୍ଟ ପାଆନ୍ତି | ଆଉ ପୁଣି ଜଙ୍ଗଲର ଜୀବଜନ୍ତୁ 
ଧରିବା ବା ଘରେ ଆଣି ପୋଷିବା ବର୍ଭମାନ ଆଇନଦ୍ଵାରା ବନ୍ଦ ହୋଇଯାଇଛି | ” 

ଏସବୁ କଥା ଶୁଣି ବାବୁଲି ସବୁବେଳେ ଗୋଟେ କୁକୁର ଛୁଆ 'ପାଳିବାପାଇଁ 

କୁଜି ପାଳିଥିଲେ । ପୋଷାଜନ୍ତୁ ପାଳିଲେ ମନରେ ସ୍ବେହ ଆଦରର ଭାବନା 
ବଢ଼େ | ଅତଏବ ସବୁକଥାକୁ ବିଗ୍ାର କରି ବାବୁଲିପାଇଁ ସେ ଗୋଟିଏ କୁକୁର 
ଛୁଆ ଆଣିଦେଇଥୁଲେ | କୁକୁର ଛୁଆର ଗୁଲଗୁଲିଆ ଚେହେରା ଦେଖୁ ବାବୁଲି 
ତା” ନାଁ ଦେଇଥୂଲା “ଗୁଲ” । 

କୁକୁର ଛୁଆଟି ଆସିବା ଦିନୁ ବାବୁଲିର ଅନେକ ଖେଳ ସମୟ ତା” ସହ 
କଟିଲା । ଧୀରେ ଧୀରେ କୁକୁର ଛୁଆଟି ମାସ କେଇଟାରେ ବଡ଼ ହୋଇଗଲା | 
ବାପା ମାଆ ଭାବନ୍ତି ସଂସାରରେ ବାବୁଲିର ସବୁଠାରୁ ପ୍ରିୟ ବୋଧେ ଏଇ ଗୁଲୁ | 
ଗୁଲୁ ଓ ବାବୁଲି ଦୁଇ ଜଣ ଖୁବ୍‌ ଭଲ ସାଙ୍ଗ ପରି ଚଳୁଥିଲେ | ଜଣେ ଆଉ oR 
„ଛାଡ଼ି ରହିପାରୁ ନ ଥୁଲା | 

ଏଣେ ବାବୁଲିର ବୟସ ବଢୁଥାଏ । ପାଠପଢ଼ା ସହିତ ବିଜ୍ଞାନ ବିଷୟରେ ର 2 
7 ତା'ର ଆଗ୍ରହ ମଧ୍ଯ ବଢ଼ି ଗାଲିଥାଏ | ସେ ସବୁବେଳେ ଭାବୁଥାଏ, ଏମିତି ଗୋଟେ 
' ଓଷଧ ବାହାର କରିବ ଯେ ଯିଏ ତାକୁ ଖାଇବ ତା'ର ହାତଗୋଡ଼ କଟିଗଲେ ବି 
ସେ କଷ୍ଟ ପାଇବ ନାହିଁ । ଅଥଚ କିଛି ନ ହୋଇଥିବା ଭଳି ବୁଲାଚଲା କରିପାରୁଥିବ | 
ସେଇ ଓଷଧକୁ ଦେଶର ସୈନିକମାନଙ୍କ ପାଖକୁ ସେ ପଠେଇଦେବ | 


~~ oo 


କିଛିଦିନ ତଳେ ଗୁଲୁର ଗୋଡ଼ରେ କାଚଖଣ୍ଡ ପଶିଯାଇ ବେଶ୍‌ ରକ୍ତ 


ବୋହିଲା । ସକାଳବେଳା ସାରା ସେ କୈ କୈ ହୋଇ ବୁଲିଲା | ବହୁତ କଷ୍ଟ 
ପାଇଲା ବିଚରା | ଡାକ୍ତରଖାନା ନେଇ ଦେଖୁଲା ବେଳକୁ ଆଗ ଗୋଡ଼ରେ କାଚ 
ପଶିଛି । ବାବୁଲି ଭାବୁଥିଲା ସେ ନିଜେ ଓିଷଧଟାଏ ଉଦ୍ଭାବନ କରିପାରନ୍ତା କି ! 


~~~ 


ଏମିତି ଚିନ୍ତାରେ ସେ ବେଳେବେଳେ ନାନା ପ୍ରକାରର ସ୍ଵପ୍ନ ବି ଦେଖୁଥିଲା | 


ସପ୍ତମ ଶ୍ରେଣୀ | ପୂଜାଛୁଟି ସମୟ | 

ଦିନେ ବାବୁଲି ସ୍ବପ୍ନରେ ଦେଖୁଲା ସେ ଗୋଟାଏ ଶୂନଶାନ୍‌ ଅଜଣା ରାସ୍ତାରେ 
ଗଲିଛି । ରାସ୍ତାର ଦୂୁଇକଡ଼େ ବଡ଼ ବଡ଼ କୋଠାଘର | ମାତ୍ର କେହି ମଣିଷ କେଉଁଠି 
ଦେଖାଯାଉ ନାହାନ୍ତି । ଡର ଲାଗୁଥାଏ ତାକୁ । ଏତିକିବେଳେ ଦେଖୁଲା ଦୂରରୁ 
ବୈଜ୍ଞାନିକ ଆଇନ୍‌ଷ୍ଟାଇନ୍‌ଙ୍କ ପରି ଦେଖାଯାଉଥିବା ଜଣେ ବୁଢ଼ାଲୋକ ବ୍ୟାଗ୍‌ଟାଏ 
ଧରି ତା” ଆଡ଼କୁ ଆସୁଛନ୍ତି । ବାବୁଲି ମନରେ ଟିକେ ସାହସ ହେଲା । ସେ 
ଠିଆହୋଇ ରହିଲା ସେଠି | 

ଲୋକ ଜଣକ ଗଲି ଗାଲି ଆସି ପାଖରେ ପହଞ୍ଚଲାରୁ ବାବୁଲି ତାଙ୍କୁ 
ନମସ୍କାର କଲା ଓ ନିଜର ପରିଚୟ ଦେଲା | ସେ ନିଜର ପରିଚୟ ଦେଇ କହିଲେ 
ଯେ ସେ ଜଣେ “ ଓଷଧ-ବୈଜ୍ଞାନିକ” । ଉଷଧ-ବୈଜ୍ଞାନିକ ବୋଲି ଶୁଣିବା ମାତ୍ରେ 
ଧ ବାବୁଲି ଖୁସିରେ କୁରୁଳି ଉଠିଲା । ଏତେ ଦିନେ ସେ ତା” ଖୋଜିଲା କଥା ପାଇଯିବ । 
ଚେଣ୍‌ ନିଜ ମନକଥା ଡଗଡଗ ହୋଇ ସେ କହିଗଲା ବୈଜ୍ଞାନିକଙ୍କ ଆଗରେ of 4 

ସବୁକଥା ଶୁଣିଲା ପରେ ବୈଜ୍ଞାନିକ ଜଣକ ବାବୁଲିକୁ ତାଙ୍କ ପରୀକ୍ଷାଗାରକୁ ˆ 
ନେଇଗଲେ । କହିଲେ, “ମୁଁ ମଧ୍ୟ ସେଇକଥା ଭାବି ଭାବି ଗୋଟିଏ ଞିଷଧ 
ଉଦ୍ଭାବନ କରିଥୁଲି | କିନୁ ପରେ ଦେଖୁଲି ସେଭଳି ଷଧଯୋଗୁଁ ପ୍ରାଣୀମାନଙ୍କର 
କିଛି ଲାଭ ହେବ ନାହିଁ । ତେଣୁ ସେ ତଷଧ ବଟିକା ସବୁ ମୁଁ ନଷ୍ଟ କରିଦେଇଛି | 
କେବଳ ନମୁନାଭାବରେ ଗୋଟିଏ ମାତ୍ର ପାଖରେ ରଖୁଛି |” 
ସେଭଳି ଓଷଧ ତିଆରି ସରିଚି ଶୁଣି ଆହୁରି ଖୁସି ହୋଇଗଲା ବାବୁଲି । 
ବୈଜ୍ଞାନିକଙ୍କ ଅନୁନୟ ହୋଇ ସେ କହିଲା- “ ତା'ହେଲେ ସେ ବଟିକା କିପରି 
ତିଆରି ହୁଏ ଦୟାକରି ମତେ ବତାଇ ଦିଅନ୍ତୁ ଓ ଯେଉଁ ବଟିକାଟି ସାଇତି ରଖୁଛନ୍ତି, 
ତାହା ମତେ ଦିଅନ୍ତୁ । ” 
ବୈଜ୍ଞାନିକ ଯେତେ ମନା କଲେ ବି ବାବୁଲି ଶୁଣିବାକୁ ନାରାଜ୍‌ | ତା'ର 
ଏକା ଜିଦ୍‌ ସେ ସେଇ ଓଷଧ ତିଆରି କରିବ | ଶେଷକୁ ବୈଜ୍ଞାନିକ କହିଲେ 
ଞଷଧର ଫର୍ମୁଲା ତୁମର ବର୍ଭମାନ ଦରକାର ନାହିଁ | ତୁମେ ପ୍ରଥମେ ଏ ବଟିକାଟି 
ନେଇ କାମରେ ଲଗାଅ | ଯଦି ଭଲ ଫଳ ପାଇବ ତେବେ ଚିଠିରେ ଜଣେଇଲେ 
ମୁଁ ତୁମକୁ ଫର୍ମୁଲା ପଠେଇଦେବି | ଏଇ ନିଅ ମୋର ଠିକଣା | 
ବାବୁଲି ତାଙ୍କ କଥାରେ ହଁ ଭରି ବଟିକାଟିକୁ ଆଣିଲା । ସଙ୍ଗେ ସଙ୍ଗେ 
ବୈଜ୍ଞାନିକ ନିଜର ଅଭୁତ ଯାନରେ ଉଡ଼ାଇ ଆଣି ବାବୁଲିକୁ ତା” ଘରେ 
ଛାଡ଼ିଦେଲେ | 
ଘରେ ପହଞ୍‌ ବାବୂଲି ଦେଖୁଲା ବାପାମାଆ ଶୋଇପଡ଼ିଛନ୍ତି | କେବଳ ଗହିଁ 
ରହିଛି ଗୁଲୁ । ବାବୁଲିକୁ ଦେଖୁବା ମାତ୍ରେ ଗୁଲୁ ଖୁସିରେ ତା' ଉପରକୁ ଡେଇଁ 
ପଡ଼ିଲା । ସେତେବେଳକୁ ଖୁବ୍‌ ଭୋକ ଲାଗୁଥାଏ ବାଚୁଲିକୁ । କାହାକୁ କିଛି ନ 4. 
: କହି ରୋଷେଇ ଘରେ ପଶି ସେ କିଛି କ୍ଷୀର ଓ ବିସ୍କୁଟ୍‌ ନେଇ ଆସିଲା । 

ଏତିକିବେଳେ ତା'ର ମନେପଡ଼ିଗଲା ବଟିକା କଥା । ସେ ଭାବିଲା "^> 
4 ବଟିକାଟିକୁ ନିଜ ଉପରେ ପରୀକ୍ଷା କରି ଦେଖୁବ | ବଢ଼ିଆ ମଜାହେବ, ଖଣ୍ଡିଆ 
ହେଲେ ବି ତାକୁ ଆଉ କଷ୍ଟ ଲାଗିବନି | ସମସ୍ତେ ଭାବିବେ ବାବୁଲି ଭଳି ବାହାଦୂର 
ଆଉ କେହି ନାହିଁ । 
ବଟିକାଟିକୁ ପକେଟରୁ କାଢ଼ିଲାବେଳେ ହଠାତ ତା'ର ନଜର ଗୁଲୁ ଉପରେ 
ପଡ଼ିଲା । ପାଖରେ ଠିଆହୋଇ ସେ ଲାଞ୍ଜ ହଲାଉଥାଏ | ଗୁଲୁ ଉପରେ ନଜର 
ପଡ଼ିବାରୁ ସେ ଭାବିଲା, “ ସତରେ ମୁଁ କେଡ଼େ ସ୍ବାର୍ଥପର । ମୋ ଦେହ ଖଣ୍ଡିଆ 
ହେଲେ ମତେ ଯେମିତି କଷ୍ଟ ହେଉଛି, ଗୁଲୁକୁ ମଧ୍ଯ ସେମିତି କଷ୍ଟ ହେଉଛି । ସେ 
ମୋର ସବୁଠୁ ଭଲ ସାଙ୍ଗ । ଏ ବଟିକାଟି ମୁଁ ତାକୁ ଖାଇବାକୁ ଦେବି | ତା' ହେଲେ 
ସେ ଆଉ କିଛି କଷ୍ଟ ପାଇବନି । ” ବଟିକାଟିକୁ କ୍ଷୀରତ୍ତେ ଭିଜାଇ ବାବୁଲି ଗୁଲୁକୁ 
ଖାଇବାକୁ ଦେଲା | ତା'ପରେ ସେ ଚୂପ୍ରାପ୍‌ ଶୋଇପଡ଼ିଲା ଖଟ ଉପରେ | 
ସକାଳୁ ଉଠୁ ଉଠୁ ଡେରି ହୋଇଗଲା | ସ୍କୁଲ ବେଳ ଆଉ ଅଛ ସମୟ | 
ତରବର ହୋଇ ନିତ୍ୟକର୍ମ ସାରି ସେ ସ୍କୁଲକୁ ବାହାରିଲା | ଗୁଲୁ କଥା ଭାବିବାକୁ 
ସମୟ ପାଇଲାନି । ହେଲେ ସେ ସାଇକେଲ୍‌ ଚଢ଼ି ଫାଟକ ଡେଇଁଲା ବେଳକୁ ଗୁଲୁ 
କେଉଁଠିଥୁଲା.ଦଉଡ଼ି ଆସିଲା ତା” ପାଖକୁ | ବାବୁଲି କହିଲା- “ତୁ ଥା' ମୁଁ ସୁଲରୁ 
ଆସିଲେ କଥା ହେବା । ” 
ସୁଲରେ ବାବୁଲିର ସାରା ଦିନ ପଢ଼ାପଢ଼ି ଡିଆଁକୁଦାରେ କଟିଗଲା | ଘରକୁ 
ଫେରିଲାବେଳକୁ ସୂର୍ଯ୍ୟ ବୁଡ଼ିବାକୁ ବସିଲାଣି 
ଗେଟ୍‌ ପାଖରେ ପହଞ ଗୁଲୁକୁ ଡ଼ ଦେଖୁ ବାବୁଲି ଡାକ ଛାଡ଼ିଲା | ସବୁଦିନେ 
ଗୁଲୁ ଏଇଠି ଅପେକ୍ଷା କରିଥାଏ ତାକୁ । ଆଜି କୁଆଡ଼େ ଗଲା ? ଘର ଭିତରକୁ ଯାଇ 
ସେ ମାଆଙ୍କୁ ଗୁଲୁକଥା ପଚାରିଲା | ମାଆ କହିଲେ, “ସେ ବାଡ଼ିପଟେ ବୁଲୁଥିଲା, 
ସଇଠି କୋଉଠି ଥିବ |” ଦ୍ରିପ୍ରହର ପରେ ସେ ଆଉ ତାକୁ ରାରେ ଦେଖୁ ନାହା 

ଆଖୁରେ ଲୁହ ଜକେଇ ଆସୁଥାଏ ବାବୁଲିର | ହଠାତ୍‌ ଘର ଭିତରୁ ଏକ କ୍ଷୀଣସ୍ଵର 
ତା” କାନରେ ପଡ଼ିଲା | ସେ ଧାଇଁ ଆସିଲା ଘର ଭିତରକୁ | 

ଯାହା ଦେଖଲା ସେଥିରେ ତା'ର ହଲକ୍‌ ଶୁଖୁଗଲା | 

ତା” ଶୋଇବା ଖଟ ତଳେ ଗୁଲୁ ଶୋଇଛି । ତା' ଦେହରୁ ବେଶ୍‌ ମଳାଏ 
ହେବ ରକ୍ତ ବୋହି ସେଠି ଜମା ହୋଇ ରହିଛି | ବେକ ଉପରର ପିଠି ପାଖରେ 


ଏକ ବିରାଟ କଟାଦାଗ | ବୋଧହୁଏ କଣ୍ଟା ତାର କିମ୍ବା କୌଣସି ଏକ ଧାରୁଆ 
ଜିନିଷ ବାଜି ଏତେ ବଡ଼ କ୍ଷତ ହୋଇଯାଇଛି | ବାବୁଲିର ପାଟି ଶୁଣି ଗୁଲୁ ଆଖୁ 
ଫିଟେଇ ଚାହିଁଲା କେବଳ । ତା” ଦେହରେ କଷ୍ଟର ଚିହ୍ନ ନାହିଁ, ମାତ ସେ ନିସ୍ତେଜ 
ହୋଇ ପଡ଼ିରହିଛି । 

ଗୁଲୁକୁ ଟେକିଧରି ମାଆଙ୍କ ସହ ବାବୁଲି ଧାଇଁଲା ପଶୁ ଡାକ୍ତରଖାନାକୁ | 
ଗୁଲୁ ବେହରୁ ରକ୍ତ ବୋହିବା ବନ୍ଦ ହେଉ ନ ଥାଏ | ବାବୁଲିର ଜାମାପଟା ରକ୍ତରେ 
ଭିଜିଗଲା । ଡାକ୍ତରବାବୁ କାମସାରି ଯିବାକୁ ବାହାରୁଥିଲେ | ବାବୁଲି ପହଞ୍ଚଯାଇ 
କାନ୍ଦି ପକାଇଲା ଡାକ୍ତରବାବୁଙ୍କ ଆଗରେ | ତା” ପାଟିରୁ କଥା ବାହାରୁ ନ ଥାଏ | 

ଡାକ୍ତରବାବୁ କାଳ ବିଳମ୍ବ ନ କରି ଗୁଲୁର କଟା ଜାଗାକୁ ଅପରେସନ୍‌ କରି 
ସିଲେଇ କରିଦେଲେ | ରକ୍ତ ବୋହିବା ବନ୍ଦ ହେଲା | ସାଙ୍ଗେ ସାଙ୍ଗେ ସାଲାଇନ୍‌ 
ଲାଗିଲା ଗୁଲୁ ଦେହରେ | ହାତ ପୋଛୁ ପୋଛୁ ସେ ମନକୁ ମନ କହିଲେ, “ ଆଶ୍ଚର୍ଯ୍ୟ 
| କଥା, ଏତେବଡ଼ କଟାଦାଗ, ପୁଣି ଛୁଞଚଫୋଡ଼ି, ତାକୁ ସିଲେଇ କରାଗଲା, ଅଥଚ 

` କୁକୁରଟାକୁ କିଛି କଷ୍ଠ ହେଲା ଭଳି ଜଣା ପଡୁନି ।” 


MN cd 


ne 


> 


= 7 


= (0) 


ES 2 — A rot = Ne 
ZINN c == = a rs = 
“AE: Fs as IAS 
“fc ze 0 "0 n=. 


é 2 


Digitized by srujanika@gmail.com 


iG ” 
LA 


== 
_ = 


A 


ବାବୁଲି ଭିତରେ ଅଜଣା ଭୟ ପଶି ଯାଇଥଲା | ସେ ଠିକେ ଠିକେ ' ଖିଷଧ- 
ବୈଜ୍ଞାନିକଙ୍କ ବଟିକା କଥା କହିଗଲା ଡାକ୍ତରବାବୁଙ୍କ ଆଗରେ | 

ଡାକ୍ତର ସବୁ ଶୁଣି କିଛି ସମୟ ଗୁମ୍‌ ହୋଇ ବସିପଡ଼ିଲେ । ସେଇଠୁ କହିଲେ, 
“ ଶୁଣ ବାବୁଲି ! ଶରୀର ଖଣ୍ମିଆ ହେଲେ କି ଶରୀରରେ କିଛି କ୍ଷତି ହେଲେ ସେଥି 
ଯୋଗୁଁ ହେଉଥିବା କଷ୍ଟ ଏକ ଘଣ୍ଟି ଭଳି କାମ କରେ | ପ୍ରାଣୀଟି ନିଜେ ଜାଣିପାରେ 
ଯେ ତା” ଦେହରେ କିଛି ଅସୁବିଧା ଉପୁଜିଛି । କଷ୍ଟଜନିତ ଚିକ଼ାରଯୋଗୁଁ ଅନ୍ୟମାନେ 
ଧାଇଁ ଆସି ତାକୁ ସାହାଯ୍ୟ କରନ୍ତି । ଅବଶ୍ୟ ବେଳେବେଳେ ଆବଶ୍ୟକତାକୁ 
ଆଖୁରେ ରଖୁ ଡାକ୍ତରମାନେ ନିଜେ ଉପସ୍ଥିତ ଥାଇ ରୋଗୀର ଶରୀରକୁ କଷ୍ଟ ନ 
ହେବାଭଳି ନିଶ୍ଚେତକ ଞିଷଧ ପ୍ରୟୋଗ କରିଥା'ନ୍ତି 1 

ଶରୀର ଖଣ୍ିଆ ହୋଇ ରକ୍ତ ବୋହିଲେ ଯଦି କଷ୍ଟ ନ ହୁଏ ତେବେ ଆମେ 2 
ଜାଣିବା କେମିତି ? ତୁମ ଗୋଡ଼ରେ କଣ୍ଟା ଫୁଟିଲେ ଯଦି କଷ୍ଟ ନ ହେବ ତେବେ 
ତୁମେ ଜାଣି ପାରିବନି ଯେ ଗୋଡ଼ରେ କଣ୍ଟା ଫୁଟିଛି । ଫଳରେ ତୁମେ ଆଉ 1 
କଣ୍ଟାଟିକୁ କାଢ଼ିବ ନାହିଁ । କିଛିଦିନ ପରେ ଗୋଡ଼ର ମାଂସ ପଚି ଅବସ୍ଥା ସାଂଘାତିକ 
ହୋଇଯିବ । ଏଇ ଯେମିତି ଗୁଲୁର ଦେହ ଖଣ୍ଡିଆ ହେଲେ ବି ସେ ଜାଣି ପାରିଲାନି 
କି ଚିଳ଼ାର କଲାନି | ସେଥିପାଇଁ ମା' ଘରେ ଥାଇ ମଧ୍ଯ ତା” ଅବସ୍ଥା କଥା ଜାଣି 
ପାରିଲେନି | ନଚେତ୍‌ ସେ ହୁଏତ ତାକୁ ସଙ୍ଗେ ସଙ୍ଗେ ଡାକ୍ତରଖାନାକୁ ନେଇ ଆସି 
ଚିକିତ୍ସା କରାଇଥାନ୍ତେ | ଭାଗ୍ୟ ଭଲ, ଟିକେ ଆଗରୁ ତୁମେ ତାକୁ ଦେଖପାରିଲ 
ନଚେତ୍‌ ଏତେବେଳକୁ ଗୁଲୁ ଆଉ ଜୀବନରେ ନ ଥାନ୍ତା | 

ଏସବୁ କଥା ଶୁଣି ବାଦୁଲିର ମୁଣ୍ଡ ଟୁରେଇ ଦେଲା | ଆଜିଯାଏଁ ଖଣ୍ଡିଆ 
ହେଲେ ଦେହକୁ କେମିତି କଷ୍ଟ ନ ହେବ ସେକଥା ସେ ସବୁବେଳେ ଭାବୁଥଲା | 
ମାତ୍ର ଏବେ ଜାଣୁଛି ଦେହ ଖଣ୍ଡିଆ ହେଲେ କି ଅସୁସ୍ଥ ହେଲେ କଷ୍ଟ ହେବା କେତେ 
ଦରକାରୀ | ସେଇଥିପାଇଁ ଞଷଧ-ବୈଜ୍ଞାନିକ ଜଣକ ସେଭଳି ଓଷଧ ଅନାବଶ୍ୟକ 
ଓ ଅହିତକାରୀ ବୋଲି କହୁଥିଲେ | 

ହଠାତ୍‌ ଗୁଲୁର ଭାଉ ଭାଉ ଡାକରେ ବାବୁଲିର ନିଦ ଭାଙ୍ଗିଗଲା | ଅଖୁମଳି 
ସେ ଉଠିବସିଲା | କେତେବେଳୁ ସକାଳ ପାହି ଟାଣଖରା ପଡ଼ିଲାଣି | ସୁସ୍ଥସବଳ 
ଗୁଲୁ ସାମ୍ନାରେ ଠିଆହୋଇ ଜଳଜଳ ରହିଛି । ଡାକ୍ତରଖାନା ନାହିଁ କି ଡାକ୍ତର 
ନାହାନ୍ତି । ବାବୁଲି ଗୋଟାଏ ଦୀର୍ଘନିଃଶ୍ଵାସ ପକାଇ ଛାତିରେ ଛେପ ପକେଇଦେଲା | 
ଯା” ହଉ ସତକୁସତ କିଛି ଘଟିନି ! ତୁଚ୍ଛା ସଵପପଟା ! 

ଏତେ ବଡ଼ ଲମ୍ବା ସ୍ଵପ୍ନଟାରେ କ”ଣ ସବୁ ଦେଖୁଥିଲା ବୋଲି ମନେ 
ପକାଉଥୁଲା ବାବୁଲି | 

ଭୋଳାର ସାରା ଦେହ ଭୟରେ ଥରିଗଲା | ହେ, ଭଗବାନ୍‌ ! ଏ କ'ଣ ? 
ମା କାଇଁ ? ସବୁଆଡ଼େ ସୁ ସୁ ସାଇଁ ସାଇଁ ଶବ୍ଦ | ଯେଉଁଆଡ଼େ ଗାହିବ ସେ ଆଡ଼େ 
ଅନ୍ଧାର | 

ହଠାତ୍‌ ଚିଳୁାର କରିଉଠିଲା ଭୋଳା | ହେଲେ ପାଟିରୁ କଥା ବାହାରିଲାନି | 
ମା” ମା” ବୋଲି ଡାକିବାକୁ ଯେତେ ଚେଷ୍ଟା କଲେ ମଧ୍ଯ ଥରେ ବି ସେ ମା” ବୋଲି 
କହି ପାରିଲାନି । ତଣ୍ଟି ପାଖରେ ସବୁ କଥା ଅଟକିଗଲା, ପାଟି ଶୁଖ ଅଠା ଅଠା | 
ପେଟ ଜଳୁଛି ଭୋକରେ | ଜର ଛାଡ଼ିନି ପୂରାପୂରି । ଉଠିବାକୁ ଦେହରେ ବଳ 
ନାହିଁ । ଦୁଇହାତ ଦୂରରେ ଗୋଡ଼ ପାଖକୁ ଦୁଇଟା ତାରା ଦିଶୁଛନ୍ତି । 

ଏତିକିବେଳେ ପବନର ଝାଙ୍କରେ ହଲିଗଲା ଭୋଳାର ଖଟ । ଆରେ ଏ 
କ”ଣ ? କନ୍ଧାପଟା ଏମିତି ଓଦା ହେଲା କେମିତି ? 

ଚିଜ଼ାତ୍ତ କରିବାକୁ ସେ ପୁଣି ଥରେ ପାଟି ଖୋଲିଲା | ହେଲେ ପାଟି 
ଖୋଲିଲାନି | ଜିଭଟା ଭିଡ଼ିହୋଇଗଲା ଭିତରକୁ । ବିକଳ ହୋଇ ସେ 
ଚାରିଆଡ଼କୁ ଚାହିଁଲା | ଅନ୍ଧାରରେ କ'ଣ ଦିଶିବ ? ମୁଣ୍ଡ ଉଠେଇବାକୁ ଶକ୍ତି 
ନ ଥୁଲା ତା'ର | କାଠଗଡ଼ ପରି ପଡ଼ି ରହିଥିଲା ଶେଯ ଉପରେ | ଆଖୁଖୋଲି 
ଚାହିଁଲେ କେବଳ ଦୁଇଟା ଆଲୁଅ ଦିଶୁଥିଲା । ତାରା କ'ଣ ଏମିତି ଚଳେ 
ଦିଶନ୍ତି । ନା” ନା” କାନ୍ଧରେ ବୋଧେ କେଉଁଠି କଣା ହୋଇଯାଇଛି | 

ଦୂଇଦିନ ଧରି ଜରରେ ପଡ଼ିଥଲା ଭୋଳା | ପ୍ରଥମ ଦିନରୁ କମ୍ପ ଆସି ମଡ଼ିବସିଲା 

ଏରସମାର ନୂଆଗାଁରେ ଭୋଳାର ଘର । ପିଲା ଦିନୁ ବାପ ଛେଉଣ୍ଡ, / 
ବଳ ମା” ଅଛି । ପାଖ ପାନବରଜରେ ମା” କାମ କରେ | ସକାଳୁ ଯୀଇ 
ସଞ୍ଜକୁ ଆସେ । ଦିନେ ଦିନେ ଭୋକ ଉପାସରେ ରହନ୍ତି ସେମାନେ | ହେଲେ 
ଭୋଳା ମା'ର ଇଛା ଭୋଳା ପାଠ ପଢ଼ୁ | ସେଇଥୁପାଇଁ ନିଜେ ଯେତେ ଦୁଃଖ 
କଷ୍ଟରେ ରହିଲେ ବି ଭୋଳାକୁ କାମରେ ନ ଲଗାଇ ସେ ସ୍କୁଲକୁ ପଠାଏ | ଚତୁର୍ଥ 
ଶ୍ରେଣୀରେ ପଢ଼ୁଚି ଭୋଳା । କିଜୁ ପାଠ ଅପେକ୍ଷା ଏଣେତେଣେ ବୁଲିବା, ଚଢ଼େଇ 
ଚିରୁଗୁଣୀ ଧରିବା, ଗାଇ, ଷଣ୍ଢ, କୁକୁର, ବିଲେଇଙ୍କୁ ଟେକାପଥର ଫୋପାଡ଼ିବାରେ 
ସେ ବେଶୀ ସମୟ କଟାଉଥଲା | କେଉଁଠି ଗଛରେ ଆମ୍ବ, ତେନ୍ତୁଳି କି ପିଜୁଳି 
ଦେଖୁଲେ ଟେକା ମାରି ତାକୁ ଖସେଇବାରେ ବେଶି ଆନନ୍ଦ ପାଉଥିଲା ଭୋଳା | 
ସେଥୁପାଇଁ ମା” ରାଗିଯାଇ ତାକୁ ବେଳେବେଳେ ବାଡ଼େଇ ପକାଏ | ଏଣୁ 
ତେଣୁ ଗାଳି କରେ | ହେଲେ ସେ ସବୁକୁ ଖାତିର ନ ଥାଏ ଭୋଳାର | 
ବାପା ନ ଥିବାରୁ ଭୋଳାର ମା” ଭୋଳାକୁ ଜଗି ପାରେନି | କେହି ନାହାନ୍ତି 
ପାଖରେ | ଗାଆଁ ମୁଣ୍ଡରେ ଗୋଟେ କଡ଼କୁ ଘର | ସେ ଜାଗା ଖଣ୍ଡକ ବି ଭୋଳା 
ମା'ର ନୁହେଁ, ସରକାରଙ୍କର | ଭୋଳାବାପା ମରିଯିବା ପରେ ପଇସା ଅଭାବ 
ପଡ଼ିବାରୁ ଗାଆଁ ଭିତରର ଡିହ ବିକି ସେ ଏଇଠି ଘର ତୋଳେଇ ରହିଛି ସାତବରଷ 
ହେବ | ଘର ବୋଇଲେ ଗୋଟିଏ ବଖରା, ଆଗକୁ ଛୋଟ ବାରଣ୍ଡାଟିଏ | ଗାଳ 
ଉପରି ଝାଟିମାଟି ଘର | 
ଭୋଳାର ଦେହ ଖରାପ ହେଲେ ବେଳେବେଳେ ମା’ ତା'ର କାମକୁ ନ 
ଯାଇ ଜଗିରହେ | କିନୁ କେତେ ଦିନ ସେ ନିକମା ହେଇ ରହିବ ? ଦିନେ କାମକୁ 
ନ ଗଲେ ଆରଦିନ ଉପାସ | 
ଭୋଳାକୁ ଯେଉଁଦିନ ପହିଲେ ଜର ଆସିଲା, ତା” ମା” କୁଆଡ଼େ ନ ଯାଇ 
ଏ ପାଖେ ପାଖେ ରହିଲା । ଦିନ ସାରା ମୁଣ୍ଡପାଖରେ ବସି ଆଉଁଶିଲା | ବାହାରେ 9 

/ ତେଣେ ପଳେଇବ, ସେଇ ଥୁଲା ଚିନ୍ତା | 
ଦ୍ଵିତୀୟ ଦିନ ଭୋଳା ଟିକେ ଭଲ ଜଣାପଡ଼ୁଥିଲା | ସେଇଥିପାଇଁ ମୁଣ୍ଡପାଖରେ 
ଭାତ ଗଣ୍ଡେ ଥୋଇ ଦେଇ ତା” ମା” ଯାଇଥୁଲା କାମକୁ | ଗଲାବେଳେ କହିଥୁଲା- 
“ ଭୋକ ଲାଗିଲେ ଭାତ ଦୁଇଗୁଣ୍ଡା ଖାଇଦବୁ | ଉପରବେଳାକୁ ମୁଁ ଫେରିଲେ 
ତୋ” ପାଇଁ କ'ଣ ଟିକେ ଭଲ ମନ୍ଦ ରାନ୍ଧିଦେବି । ” 
ମା” ଗଲାପରେ କିନ୍ତୁ ଭୋଳାକୁ ଜର ଅଧବକରୁ ଅଧ୍ବକ ମାଡ଼ିବସିଲା | ଘର 
ବାହାରେ ବରଷା ପବନ ପିଟିହେଲା ପ୍ରବଳ ଭାବରେ | ଭଙ୍ଗା ଖଟଟି ଉପରେ ପଡ଼ି 
ରହିଥିଲା ଭୋଳା | ଜରରେ ଥରୁଥିଲା ତା'ର ଦେହ | ଲାଗୁଥିଲା ଯେମିତି ଚେତା 

ମାଂ ପାରି ଦେଇଥିବା କନ୍ଧା ଓ ଘୋଡ଼େଇ ଦେଇଥିବା କମ୍ବଳଟିକୁ ଜାବୁଡ଼ି ଧରି 
ଭୋଳା ଶୋଇଥୁଲା | ଭାବୁଥିଲା ମା' ଏଇଲାଗୁ ଫେରି ଆସନ୍ତା କି । ଦଉଡ଼ି ଆସି 
କୁଣ୍ଢେଇ ଧରନ୍ତା | ସେତିକିରେ ତାକୁ କେତେ ଭଲ ଲାଗନ୍ତା | 

ମାତ୍ର ମା' ଆସିବ କ'ଣ ? ବେଳକୁ ବେଳ ଝଡ଼ ବାତ୍ୟା ବଢ଼ିବାକୁ ଲାଗିଲା । 
ଏବେ ଭୋଳାର ଚିନ୍ତା ବଢ଼ିଲା, ଏ ଝଡ଼ ବାତ୍ୟାରେ ମା” ତା'ର କୋଉଠି ଥିବ ! 
ସେ ଘରକୁ ଆସିବ କେମିତି ? ସମୁଦ୍ର ଢେଉ ଯଦି ଗାଆଁ ଭିତରକୁ ପଶି ଆସିଲା 
ତେବେ କଥା ସରିଲା | ଥରେ ଏମିତି ସମୁଦ୍ର ଆସି ଗାଆଁରୁ କେତେଲୋକଙ୍କୁ 
ଭସେଇ ନେଇଥୁଲା | 

ଏଇମିତି ଭାବୁ ଭାବୁ ଭୋଳାର ଜର ଆହୁରି ବଢ଼ିଯାଇଥୁଲା | ତାକୁ ଲାଗୁଥୁଲା 
ଝଡ଼ ପବନରେ ସେ ଯେମିତି ଖଟ ସହ ଭାସୁଛି ଆକାଶରେ | ଉପର ତଳ ହେଉଛି 
ଖଟ | 

ଭୋଳା ପୁଣି ଭାବିବାକୁ ଚେଷ୍ଟା କଲା | ଏଇଟା ଏବେ ରାତି ନା ଦିନ ? 
ମା” ଆସିଲା ନା ନାଇଁ ? ସେ ଘରେ ଶୋଇଛି ନା ଆଉ କେଉଁଠି ଅଛି ? ଗୋଡ଼ 
ପାଖରେ ଯେଉଁ ଦୂଇଟା ଆଲୁଅ ଦିଶୁଛି ସେ ଦୁଇଟା କ'ଣ ? 

ଧୀରେ ଧୀରେ ଭୋଳାର ଚେତା ଫେରି ଆସୁଥିଲା | ହାତ ବଢ଼େଇ ସେ 
ଜାଣିଲା ଯେ ଖଟଟା ତା'ର ପାଣିରେ ଭାସୁଛି । ଶେଯ କମ୍ବଳ ସବୁ ଓଦା | 

ସତକୁ ସତ ଭୀଷଣ ଡରିଗଲା ଭୋଳା | ମା” କ”ଣ ତା” ହେଲେ ଘରକୁ 
ଆସିନି ? ବର୍ଷା ତ ଛାଡ଼ିଗଲାଣି | ଖାଲି ସାଇଁ ସାଇଁ ପବନ ଯାହା ବାଜୁଛି ଦେହରେ | 
ପବନ କଥା ଭାବୁ ଭାବୁ ସେ ଜାଣିଲା ଯେ ତା” ଚାରିପଟେ କାନ୍ଧ ନାଇଁ | ତା 
ହେଲେ ସେ କଂ ଣ ଘର ଭିତରେ ଶୋଇନି ? 

ଏଇ ସମୟରେ ଝଲକାଏ ବିଜୁଳି ଖେଳିଗଲା ଆକାଶରେ । ସେଇ 


ଆଲୁଅରେ ଭୋଳା ଯାହା ଦେଖୁଲା ସେଥୁରେ ତା” ଦେହର ସବୁ ରକ୍ତ ନ 

ତା” ଗୋଡ଼ପାଖରେ ଖଟ ଉପରେ ବସିଛି ଗୋଟେ ବଡ଼ ଜନ୍ତୁ । ଚାହିଁ ରହିଛି ତାରି 
ଆଡ଼କୁ । ସେଇ ଯେଉଁ ଆଲୁଅ ଦୂଇଟା ତାକୁ ଅନ୍ଧାରରେ ଦିଶୁଥୁଲା, ତାହା ହେଉଛି 
ସେଇ ଆଖୁର ଆଲୁଅ | 

ଗଧୂଆ, କୁକୁର ନା ଶିଆଳ ? ମାଂଲୋ ମରିଗଲି କହି ଭୋଳା ଆଖ 
ବୁଜିଦେଲା | କମ୍ବଳଟାକୁ ଟାଣି ଆଣି ମୁହଁଟାକୁ ଘୋଡ଼େଇ ପକେଇଲା | ତାକୁ 
ଲାଗିଲା ଜନ୍ତୁଟା ବୋଧେ ଗୋଡ଼ ଆଡ଼ୁ ଆଜି ଖାଇଯିବ । କନ୍ଧା କମ୍ବଳ ସହ 
ଭୋଳା ନିଜକୁ ସାଙ୍କୁଡ଼ି ଧରିଲା | 

ମନେପଡ଼ିଲା ତା'ର | କେତେ ବିଲେଇ କୁକୁରଙ୍କୁ ଟେକାପଥର ଫୋପାଡ଼ି 
ସେ ଖଣ୍ଡିଆ ଖାବରା କରିଛି । କେତେ ଗାଇ, ବଳଦ, ଷଣଙ୍କୁ ବିନା କାରଣରେ 
ପଥର ଫୋପାଡ଼ିଛି । ଥରେ ତ ଟେକା ଫୋପଡ଼ି ଠିକ୍‌ ଲକ୍ଷ୍ୟ କରିପାରୁଛି କି ନାଇଁ 
ପରୀକ୍ଷା କରୁ କରୁ ଗୋଟେ କୁକୁର ଛୁଆକୁ ସେ ମାରି ଦେଇଥୁଲା | ଦୂଇ ତିନିଟା 
ବଗଙ୍କର ସେ ଡେଣା ଭାଙ୍ଗିଛି । 

ଏବେ ଏ ଜନ୍ତୁଟା ତାକୁ ନିଶ୍ଚୟ ଛାଡ଼ିବନି । କଡ଼ ମଡ଼ କରି ଚୋବେଇ 
ପକେଇବ ହାତ ଗୋଡ଼ । 

ହେଲେ ମା”'ଗଲା କୁଆଡ଼େ ? 

ମାଆ କଥା ଭାବି ବଡ଼ ପାଟିରେ କାନ୍ଦିବାକୁ ଲଛା ହେଉଥଲା ଭୋଳାର | 
ହେଲେ ସେ ପାଟି ଫିଟେଇବ କେମିତି ? ଜନୁୁଟା ତ ଗୋଡ଼ପାଖରେ ବସିଛି । 

ମୁହଁ ଘୋଡ଼େଇ ଅଖୁବୁଜି ପଡ଼ି ରହିଥିଲା ଭୋଳା | ସେ ଏମିତି କେତେ 
ସମୟ ପଡ଼ିଥିଲା ତାର ହିସାବ ନାହିଁ । ହେଲେ କମ୍ବଳ ପାଖରେ ଟିକେ ଟିକେ 
ଆଲୁଅ ଦେଖୁ ସେ ମୁହଁ ଫିଟେଇ ବାହାରକୁ ଗାହିଁବାକୁ ଚେଷ୍ଟାକଲା । ସକାଳ 
ତଥାପି ପାହି: ନ ଥଲା ଫରଚା ହୋଇ | 

ଲିଛି ନ ଅଲା କେଇଁଠି |॥ ଛସୋଟେ କଙ୍ଚା ଜାଉଁଶି ଖାଡ଼ ଯାଖରେ ଭାସୁଥଲା ଛାର 
ଖଟ | ସାରିଆତଡ଼େ ଖାଲି ଯାଣି ଆଉ ଯାଣି।॥ କେହି ଲୁଆରଡ଼ ନାହିଁ॥ ଯବନ 
୫ନୋହୁଛି ସାଇଁ ସାଇଁ ଛହୋଇ | ଆଜକାଶସୀା କେମିତି ଚସଖୋଳିଆ ଦିଶୁଛି ॥ 
ଡରିଡରି ଗୋଡ଼ ଯାଖନୁ ସହିଲା ଭୋଳା ॥ ଆରେ ଏ ନ ଗାଧୁଆ ଜି ଗିଆଳ 
ନୁହେ ଆମା ଛାଆଁର ଇଛୋସାକାଳିଆ | ଦିନ ସାରା ଯା” ଛାଡ଼ିଲୁ ଛା” ଛାଡ଼ି ଏ 
ଗାଆଁରୁ ଛସେ ଛାଆଁ ହେଉଥାଏ ॥ ସମାର ରଛେଲ ଛେଇ କରନ୍ତି ॥ ଉଆପି ସେ ଛାଆଁ 
ଛାଡି ଜୁଆଡେ ରହୋନି ଛାତିର ॥ ରୋଜାର ରଟଜାମାଡ଼ଗର ହି ଛୋଟା ହୋଇ 
ଯାଇଥିଲା କାଳିଆ ଛାଡ ବରଷ ଜସ୍ତାଳ ରୋଜିନେନେ କାଳିଆ ଯଡର ସାଟୁଥିଲା 
ମାଆଁ ମୁଞ୍ଡରେ॥ 6ସେଡିକିଗବଗଳ ଗୋଗଟ ବଡ଼ ରଡେଣୁଆ ଶମଫାପାଡ଼ି ତାର 
ଆଖତମୋଡ଼କୁ ଛଛୋସା କରିଖହେଲଇଅଲା ଭୋଳା ॥ ତେଣୁ ରସେଇଦିନୁ ଭୋଲଳାକୁ 
ଛଦଖୁରଲ ଛୋଟା କାଳିଆ ାଙ୍କାରି ଛହାଇ ନଉଡ଼ି ଆସେ କାମୁଡ଼ିଛାକୁ | 

ଭୋଳା ପୁଣିଥରେ ମୁହଁ ଘୋଡ଼େଇ ଦେଲା | ମୋଟେ ଚାହିଁଲାନି କାଢିଆ - 
ଆଡ଼କୁ । ଜିନ ଖଟଟି ଉପରେ କାଳିଆ ବସିଥାଏ ଚୁପ୍ଚାପ୍‌ ହୋଉ | 

ସକାଳ ପାହିଲା | କମ୍ବଳ ଘୋଡ଼େଇ ହୋଇ ସରପଟ ଓଦୀରେ ସେମିତି 
ପଡ଼ିଥାଏ ଭୋଳା | କଣ ହେବ ଭଗବାନଙ୍କୁ ଜଣା | କାଳିଆ କିନ୍ତୁ ନିର୍ିକାର 
ହୋଇ କସିଥଆାଏ ଖଟ ଉପରେ | 

ଧୀରେ ଧୀରେ ଅଧୁକ ଫରଚା ହେଲା | ଖରା ବଢ଼ିଲା, ଭୋକ, ଶୋଷ ଓ 
ଭୟରେ ଅସାଢଡ଼ ହୋଇ ଶୋଇଥାଏ ଭୋଳା | ବିକଳ ଆଖରେ ଜଳ ଜଳ ହୋଇ 
କମ୍ବଳ ଭିତରୁ କାଳିଆକୁ ଚାହିଁ ରହିଥାଏ | ତାକୁ ଯେମିତି ଭୋକ, କାଲିଆକୁ 
ସେମିତି ଭୋକ ହେଉଥୁବ | କେତେ ସମୟ ସେ ଆଉ ସହିବ ? ଭୋକ ଲାଗିଲେ 
ନିଶ୍ଚୟା କାଳିଆ ତାକୁ କାମୁଢ଼ିବାକୁ ଧାଇଁବ | ଟବହରେ କେଉଁ ବଳ ଅଛି ଯୋସେ 
ଅଟକେଇବ ତାଳୁ ॥ 

ଦିନସାରା ଭୋଳା ଓ କାଳିଆ ଏମିତି ରହିଲେ ସେ ଖଟ ଉପରେ | ତିନିଷଟେ 
ବାଉଁଶା ଝାଡ଼ ॥ ଗୋଟେ ପଟୁ ଖଟଟା କେମିତି ଲାଗା ଯାଇଛି ଅକଡ଼ିଆ ହୋଇ | 
ବାହାର ଦୁନିଆ କିଛି ଦିଶୁନି || 

ଭୋଲା ଭାବିଲା, ଭୋଳ ଉପାସରେ ସେ ଆଜି ନିଶ୍ଚୟ ମରିଯିବ ॥ ଷେଟର 
ଅନ୍ଚନାଳୀ ଦୁହିଁ ହୋଇଯାଉଛି ॥ ଶୋଷରେ ଢାଛି ହୋଇଯାଇଛି ପାଟି ॥ ଆହୁରି 
ଆଛୁରି ଜିସ୍ତେକ ଲାଗୁଥଲା ତାକୁ | କାଲିଆ କିଲୁ କସି ରହିଥୂଲା ଜାହାରକୁ ରାହ | 

ଭୋଳା ଭାବିଲା, “ କାଳିଆ ଦବୋରଝୋ ଅପେକ୍ଷା କରିଛି, କେତେବେଳେ ମୁଁ 
ଅସାଢ଼ ହୋଇଯିବି ।॥ ତା'ପରେ ସୋ ମତେ ଗାଞ୍ପଢ଼ି ବିଦାରି ଖାଇବ |” 

ସୂର୍ଯ୍ୟ ମଉଳିବାକୁ ଆରମ୍ଭ କଲେ | ବେଳ ବୁଡ଼ିବାକୁ ଆରମ୍ଭ ହେଲା 
ଭୋଳା ଆଉ ଭାବିପାରୁ ନ ଥୁଲା କିଛି । ତା'ର ଚେତା ବୁଡ଼ିଯିବ ବୋଧେ । 
ଏତିକିବେଳେ କାହିଁକି କେଜାଣି କାଳିଆ ଭୋଓ... କରି ବିକଟାଳ ରଡ଼ିଟାଏ 
ଛାଡ଼ିଲା । ସେ ରଡ଼ିରେ ଥରିଗଲା ଚାରିଆଡ଼ | ଏତେ ସମୟ ଧରି ଚୁପ୍‌ ଚାପ୍‌ 
ବସିଥିବା କୁକୁରଟା ଏମିତି ଦୀର୍ଘ ସ୍ଵର କରି କାହିଁକି ରଡ଼ିକଲା, ଭୋଳା ସେ କଥା 
ବୁଝି ପାରିଲାନି । କାଳିଆର ସେଇ ରଡ଼ି ଭିତରେ ତା'ର ଚେତା ବୁଡ଼ି ବୁଡ଼ି 


ଆସୁଥିଲା | 
ତା” ପରଦିନ ସକାଳେ ଭୋଳାର ଚେତା ଫେରିଲା, ଆମ୍ଭପୁଆ 
ଡାକ୍ତରଖାନାରେ | ଦେହରେ ତା”ର ସାଲାଇନ୍‌ ଲାଗିଥିଲା | ମା'ର ଖୋଜ୍‌ ଖବର 


ନ ଥିଲା | ଡାକ୍ତରବାବୁ ଆସି କହିଲେ, ତୁମ କୁକୁରଟି ବାଉଁଶ ଝାଡ଼ ଭିତରେ ଥାଇ 
ସୁରାକ୍‌ ଦେବାକୁ ଡଙ୍ଗାରେ ବୁଲି ବାତ୍ୟା ନିରାଶ୍ରୟୀଙ୍କୁ ଖୋଜୁଥିବା ଦଳ ତୁମକୁ 
ପାଇଲେ | ଯାହା ହେଉ ତୁମର ଜୀବନ ରକ୍ଷା ହୋଇଗଲା | ତୁମର ଆଉ କିଏ 
ଅଛନ୍ତି ? 

ଗାରିପଟକୁ ଆଖୁ ବୁଲାଇ ଭୋଳା ଖୋଜୁଥିଲା ଛୋଟା କାଳିଆକୁ । 
ଡାକ୍ତରଖାନାରେ ସାତଦିନ ରହିଲା ପରେ ଭୋଳାକୁ ମା” ବାପା ଛେଉଣ୍ଡଙ୍କ ଦେଖାରଖା 
ପାଇଁ ଖୋଲା ଯାଇଥିବା “ମା” ଘରକୁ ପଠେଇ ଦିଆଗଲା | ଏଣିକି ସେ ସେଇଠି 
ରହିଲା । 

ଯେତେ କାନ୍ଦିଲେ ବି ଭୋଳା, ଆଉ ନିଜ ମା'କୁ ଖୋଜି ଖୋଜି ପାଇଲା 


—~ ~~ — 


ନାହିଁ । ଯାହାକୁ ପଚାରିଲା କେହି ବି କହିପାରିଲେନି କିଛି । 

ଏଣେ କେହି ଜଣେ ବି ତାକୁ ଛୋଟା କାଳିଆ ବିଷୟରେ ଖବର a 
ପାରିଲେନି | ମନଦୁଃଖରେ ରହିଲା ଭୋଳା | ହେଲେ ରାତିରେ ପ୍ରତିଦିନ 
ଶୋଇବାବେଳେ ଭୋଳାକୁ କାଳିଆ ଆଖର ସେ ଆଲୁଅ ଦପ୍‌ ଦପ୍‌ ହୋଇ 
ଦେଖାଯାଏ । ଭୋଳା ଭାବେ, ଆହା କାଳିଆକୁ କେଉଁଠି ଥରେ ଦେଖନ୍ତା କି ? 

ହେଲେ ନା କେଉଁଠି କାଳିଆର ଦେଖାଥୁଲା, ନା ମାଆ ସମ୍ପର୍କରେ କିଛି 
ଖୋଜ ଖବର | 

ଭୋଳାର ଆଶା ଥାଏ ସେ ନିଶ୍ଚୟ ମାଆକୁ ଓ କାଳିଆକୁ ଖୋଜି ବାହାର 
କରିବ | କାଳିଆକୁ ପାଖରେ ଆଣି ରଖୁବ ସେ | ଆଉ ଜୀବନରେ କେଉଁ ଢୀବଜନ୍ତୁଙ୍କୁ 
ଟେକା ପଥର ସେ ଫୋପାଡ଼ିବନି | 

ଟୁକୁନା ମନଟା ଖଟା ହୋଇଗଲା | 
ଯାଃ | ପ୍ୟାଣ୍ଟଟା ପୂରା ଖରାପ ହେଇଗଲା | ବାପା ଜାଣିଲେ ରାଗିବେ 
ନିଶ୍ଭେ। ବୋଉ ଦେଖୁଦେଖୁ ମୁଣ୍ଡରେ ହାତ ଦବ । କହିବ- ଆହା, ନୂଆ 


ପ୍ୟାଣ୍ଟଟାକୁ କ'ଣ କଲୁରେ ଟୁକୁନା ! ଜେଜି ଚିଡ଼ିବ, ଜେଜେ ସିନା କିଛି କହିବେନି, 
ହେଲେ ନିଶ୍ଚିତ ମନଦୁଃଖ କରିବେ | 

ଟୃକୁନା ଦେଖୁଲା, ପ୍ୟାଣ୍ଟ୍‌ ପକେଟ୍‌ରେ ଡାହାଣ ପାଖ ଆଗ ଚକଡ଼ାଟା ମଳାଏ ` 
ହେବ ମେଞ୍ଚା ହେଇଯାଇଛି । ଡରି ଡରି ସେ ପ୍ୟାଣ୍ଟ୍‌ ଉପରେ ହାତ ମାରିଲା | ପିଚୁ 
ଲାଗିଲା ପରି ଅଠା ହେଇ ଲାଗିଯାଇଛି | ନାଇଁ ନାଇଁ, ଯେତେ ସଫା କଲେ ବି 
ଆଉ ଛାଡ଼ିବନି | ଗଲା ନଷ୍ଟ ହେଇଗଲା | 

ପାଉଁଶିଆ ରଙ୍ଗର ସୁନ୍ଦର ପ୍ୟାଣ୍ଟଟା । ବେଶ୍‌ ଦାମିକା ବି । ଗତ ସପ୍ତାହରେ 
କିଣା ହେଇଥିଲା | ଆହା, କେଡ଼େ ମନରେ କେତେ ଆନନ୍ଦରେ ଟୁକୁନା ଆସିଥିଲା 
ସୁଲ୍‌ | ତା” ସାଙ୍ଗ ଲୁଲୁ ଦେଖୁ ଦେଖୁ ପରାରିଥିଲା- କିରେ, ଏ ବଢ଼ିଆ ପ୍ୟାଣ୍ଡଟା 
କୋଉଦିନ କିଣିଲୁ ? ଅତି ସନ୍ତୋଷରେ ହସିଦେଇ ଟୁକୁନା କହିଥିଲା ନାଇଁ ମ, 
ଜେଜେ କିଣି ଦେଇଛନ୍ତି । ମୁଁ ଆଜି ସ୍କୁଲରୁ ଡିବେଟ୍‌ରେ ପ୍ରାଇଜ୍‌ ପାଇବି ତ ! 
ଖୁସିରେ ତାଙ୍କ ପେନ୍‌ସନ୍‌ ଟଙ୍କାରୁ ବଜାରକୁ ଯାଇ ମୋ' ପାଇଁ ଏ ପ୍ୟାଣ୍ଟ୍‌ଟା କିଣି 
ଆଣିଛନ୍ତି | 

ସତରେ ପାଉଁଶିଆ ରଙ୍ଗର ପ୍ୟାଣ୍ଟକୁ ଧଳା ରଙ୍ଗର ହାଫ୍‌ ସାର୍ଟଟା ବେଶ୍‌ 
ମାନୁଥଲା ଟୁକୁନାକୁ | 

ଆଜି ସ୍କୁଲର ବାର୍ଷିକ ଉତ୍ସବ । ଟୁକୂନା ପାଇବ ପୁରସ୍କାର । ତର୍କ 
ପ୍ରତିଯୋଗିତାରେ ସେ ପ୍ରଥମ ହେଇଛି । ଏଇଟା ଜୀବନର ପ୍ରଥମ ପ୍ରାଇଜ୍‌ | 
ସେଇଥୁପାଇଁ ଏତେ ଖୁସି | ସ୍କୁଲରୁ ସେଦିନ ଫେରିଯାଇ ଘରେ ଯେତେବେଳେ 
ସେ ଏ ପୁରସ୍କାର କଥାଟା କହିଲା, ସମସ୍ତେ ତ ଖୁସି ହେଲେ, କିନୁ ଜେଜେଙ୍କ 
ଆନନ୍ଦ ଦେଖୁବା କଥା | ଆଗେଇ ଆସି ସେ କୁଣ୍ଢେଇ ପକେଇଲେ ଟୁକୁନାକୁ | 
କହିଲେ- ମୁଁ ଜାଣେ ପରା, ମୋ ନାତି ମୋ ନାଁ ରଖୁବ | ଏତିକି କହି ସେ ତା 

\ ମୁଣ୍ଡରେ ହାତ ବୁଲେଇ ଦେଇଥୁଲେ | 

ସେଇଦିନ ରାତିରେ ହିଁ ସେ ଟୁକୁନାପାଇଁ ଏ ପ୍ୟାଣ୍ଟଟା ମାଧବ ଷୋରର" TE 
ଯାଇ କିଣି ଆଣିଥିଲେ | 

ଜେଜେଙ୍କ କଥା ମନେପଡ଼ି ଗୋଳେଇ ଘାଣ୍ଟି ହେଇଗଲା ଟୁକୁନାର ମନ । / =/! 
ସେ ତ ଜାଣିଚନ୍ତି ପ୍ରାଇଜ୍‌ ମିଳିବ ବୋଲି । କିନ୍ତୁ ଯେତେବେଳେ ଜାଣିବେ, 
ଦେଇଥିବା ଦାମିକା ପ୍ୟାଣ୍ଟଟା ଏମିତି ନଷ୍ଟ ହୋଇଯାଇଛି, କ'ଣ ଭାବିବେ ସେ ? 

ଟୁକୁନା ବୁଝେଇଲା ନିଜକୁ | 

ସେ କ'ଣ ଜାଣିଶୁଣି ପ୍ୟାଣ୍ଟୁଟାକୁ ନଷ୍ଟ କରିଛି । ସେ କ'ଣ ଜାଣିଥିଲା ଯେ 
କମଳା-ଚକୋଲେଟଟା ଏମିତି ଝାଳ ଲାଗି ବତୁରିଯିବ ଆଉ ଅଠାହୋଇ ଲାଗିଯିବ 
ପ୍ୟାଣ୍ଟ୍‌ ପକେଟ୍‌ରେ | 

ସେଦିନ ସ୍କୁଲରେ ବାର୍ଷିକ ଉତ୍ସବ ହେଲା | ମନ୍ତ୍ରୀ ଆସିଥିଲେ । ଆଉ ଜଣେ 
ବଡ଼ ବିଜ୍ଞାନୀ ଆସିଥିଲେ ଅତିଥି ହୋଇ | କେଡ଼େ ସୁନ୍ଦର ଭାଷଣ ଦେଲେ | 
ମନ୍ତ୍ରମୁଗ୍ଧ ହୋଇ ଶୁଣିଥଲା ଟୁକୁନା । ଭାବିଥିଲା ଏ ସବୁ କଥା ସେ ଜେଜେଙ୍କୁ 
ଯାଇ କହିବ | 

ହେଲେ ସଭା ଆରମ୍ଭ ହେବା ପୂର୍ବରୁ ହେଡମାଷ୍ଟ୍ରେ ସ୍କୁଲ୍‌ ତରଫରୁ ସବୁ 
ପିଲାଙ୍କୁ କମଳା-ଚକୋଲେଟ୍‌ ବାଣ୍ଡିଲେ । କମଳାକୋଳ ଭଳି ଦେଖୁବାକୁ, ପୁଣି 
ବାସନା ପୂରା କମଳା ଭଳି । ସମସ୍ତଙ୍କୁ ମିଳିଥିଲା ଦୁଇଟି କରି । ସାର୍‌ କେଉଁଠୁ 
ମଗେଇଥୂଲେ କେଜାଣି ? କାରଣ ସେ ଚକୋଲେଟ୍‌ ତ ସେଠି ମିଳୁ ନ ଥିଲା | 

ଚକୋଲେଟ୍‌ଟା ପାଟିରେ ପକୋଇ ପକୋଉ ଟୁକୁନାର ମନେ ପଡ଼ିଗଲା 
ଗୋଟେ କଥା | ଜେଜେ କହୁଥିଲେ, ତାଙ୍କ ପିଲାଦିନେ ହାଟକୁ ଗୋଟେ ପ୍ରକାରର 
ଚକୋଲେଟ୍‌ ଆସୁଥଲା- ଲେମନ୍‌ଜୂସ୍‌ । ତାକୁ ଗାଆଁ ଲୋକେ କହୁଥିଲେ 

/ ଏ ” = ଲେବନ୍ଚୂସ୍‌ । ମିଠା, ଖଟା ଆଉ ବାସନା ଠିକ୍‌ କାଗଜୀଲେମ୍ବୁ ଭଳି | ଜେଜେ Ss 
4 ` ମିଠା ଖାଇବାକୁ ଖୁବ୍‌ ଭଲପାଆନ୍ତି । ଅବଶ୍ୟ ସେ ଚକୋଲେଟ୍‌ ଖାଇବାର ଟୁକୁନା 
i} କେବେ ଦେଖୁନି; କିନୁ କାହିଁକି କେଜାଣି ଆର କମଳା-ଚକୋଲେଟ୍‌ଟା ଖାଇବାକୁ 
ତା'ର ମନ ଗଲାନି । ଭାବିଲା ପ୍ୟାଣ୍ଟ୍‌ ପକେଟ୍‌ରେ ଥାଉ | ଚେଚେଙ୍କୁ ଦେବି ! 
ଜେଜେ ନିଶ୍ଚୟ ଖାଇ ଖୁସି ହେବେ | 

ସେଇ ଚକୋଲେଟ୍‌ଟା ଯେ ଦୁଇଘଣ୍ଟା ଭିତରେ ଏମିତି ଦଗୀ ଦବ, ସେ 
କଥା କ'ଣ ଜାଣିଥୁଲା ଟୁକୁନା ? 

ସଭା ସରିଲା | ପ୍ରାଇଜ୍‌ ମିଳିଲା । ବାଟରେ ଫେରୁ ଫେରୁ ଟୁକୁନା ପ୍ୟାଣ୍ଟଟା 
ଖରାପ ହେବା କଥା ଜାଣିଲା | କ'ଣ କରିବ ସେ ଏବେ ? 

ବହୁତ ଭାବି ଭାବି ଘରକୁ ଫେରିଲା | ଭାବିଲା, କାହାକୁ କିଛି କହିବନି | 
ଚୂପ୍‌ ଚୂପ୍‌ ଲୁଚେଇ ଦେବ ପ୍ୟା୍ଟାକୁ | 

ସେଇଆ ହେଲା । 

ଟୁକୂନା ଘରେ ପହଞ୍ଚ ଆଗ ଶୋଇବା ଘର ଅନ୍ଧାରରେ ଲଙ୍ଗଳା 
ହେଇ ଫ୍ୟାଣ୍ଟଟାକୁ ବଦଳେଇ ପକେଇଲା । ନେଇ ଗୁଞ୍ଜିଦେଲା ଆଲଣା 

N ତଳେ | 
ଜେଜେ ଡାକ ପକେଇଲେ- କିରେ ଟୁକୁନା, ଆସିଲୁଣି ? ଆଣିଲୁ ଦେଖୁବା 

£ କଣ ପ୍ରାଇଜ୍‌ ପାଇଛୁ | 
] ପ୍ରାଇଜ୍‌ ଓ ସାର୍ଟିଫିକେଟ୍‌ ଦେଖ ଜେଜେ ଖୁସି ହେଲେ | ବୋଉ ଦେହ 
"ଧଂ ଆଉଁଶିଲା, ଏଣିକି ମନ ଦେଇ ପାଠ ପଢ଼ ବୋଲି ବାପା ଉପଦେଶ ଦେଲେ | 
` ଜେଜି କହିଲା, ଯା” ପ୍ରାଇଜଟା ରଖୁଦେଇ ଖାଇ ବସ୍‌ | ଡେରି ହେଲାଣି । 

ଟୁକୁନା କିଛି ନ କହି ଖାଇପିଇ ଏକଡ଼ ସେକଡ଼ ହେଲା | ସଞ୍ଜ ହେଲାରୁ 
7 ପଢ଼ି ବସିଲା | ସେଇଠୁ ରାତିରେ ଖାଇପିଇ ଶୋଇପଡ଼ିଲା | ଭାବିଲା, ଯା” ହଉ, 
କେହି କିଛି ଜାଣିପାରିଲେନି । ରକ୍ଷା ମିଳିଲା | 
ସକାଳୁ ଉଠିଲାବେଳକୁ କିନୁ କଥାଟା ଜଣାପଡ଼ିଯାଇଥଲା। ଆଲଣା 
ଝାଡ଼ିବାବେଳେ ବୋଉର ନଜର ପଡ଼ିଯାଇଥୁଲା ଗୁଞ୍ଜା ହେଇଥିବା ପ୍ୟା୍ଟା 
ଉପରେ । ବୋଉ କିନୁ କାହାକୁ କିଛି କହି ନ ଥଲା | 
ଟୁକୁନା ଉଠିବାରୁ ପରାରିଲା- କିରେ ଟୁକୁନା, ଏ ସୁନ୍ଦର ପ୍ୟାଣ୍ଟଟା ଏମିତି 
ନଷ୍ଟ କରିଦେଲୁ । ବାପା ଦେଖଲେ ତତେ ରଖୁବେ ଟି ? ଜେଜେମା” କୋଉଠି 
ଥିଲା ମାଡ଼ି ଆସି ଆଙ୍ଗୁଠି ଦେଖେଇ କହିଲା- ମୁଁ ଜାଣେ ପରା ତା’ ଗୁଣ | ୟାରି 
କେବଳ ଛତା ହଜିଯାଉଛି, କଲମ ମୁନ ଭାଙ୍ଗଯାଉଛି, ଚପଲ ଛିଡ଼ି ଯାଉଛି | 
ଦେଖୁଲ, ଅରଖ ନୂଆ ପ୍ୟାଣ୍ଟଟାକୁ କ”ଣ କଲା | 
ଜେଜେ ମା'କୁ ଖୁସି କରିବାକୁ କି କ”ଣ କେଜାଣି, ବୋଉ ରାଗିଯାଇ ଧରି 
ପକେଇଲା ଟୁକୁନାର କାନ | କାନ୍ଦ ମାଡ଼ିଲା ଟୁକୁନାକୁ । ପ୍ରତିବାଦ କଲାଭଳି 
ଟୁକୁନା କହିଲା- ମୁଁ କ”ଣ ଜାଣିଥିଲି ଚକୋଲେଟ୍‌ଟା ଏମିତି ତରଳି ଯିବ ? କାଲି 
ସ୍କୁଲରେ କମଳା-ଚକୋଲେଟ୍‌ ବଣ୍ଟା ହୋଇଥଲା | ଜେଙଚେଙ୍କୁ ମିଠା ଭଲ ଲାଗେ 
ବୋଲି ମୁଁ ନ ଖାଇ ରଖୁ ଦେଇଥୁଲି ତାଙ୍କପାଇଁ | ଏମିତି ହବ ବୋଲି ମୁଁ କ'ଣ 
ଜାଣିଥଲି କହି ଟୁକୁନା କଇଁ କଇଁ ହୋଇ କାନ୍ଦିବାକୁ ଲାଗିଲା | 
ବାପା ବାଡ଼ିପଟେ ଥଲେ | ହେଲେ ଜେଜେବାପା ଅଗଣାରେ ବସି ନଡ଼ିଆରୁ 
କତା ଛଡ଼ୋଉଥିଲେ | ତାଙ୍କ କାନରେ ସବୁକଥା ପଡ଼ିଲା | ଉଠିଆସି ସେ ଠିଆ 
` ହେଲେ ଟୁକୁନା ପାଖରେ | ଅପମାନରେ ଶଢ଼ି ଯାଇଥଲା ଟୁକୁନା । 

ଗଲାଣି ? ପିଲାଟାକୁ ସକାଳୁ ସକାଳୁ କିଲିବିଲି କରିସାରିଲଣି | ଯା' ଏଠୁ | 
ଏତିକି କହି ବାରବରଷର ଟୁକୁନାକୁ ଶୂନ୍ୟେ ଶୂନ୍ୟେ ଜେଜେ ଉଠେଇ 

ଆଣିଲେ ଛାତି ଉପରକୁ | 

ଟୁକୁନା ଦେଖୁଲା, ଜେଜେଙ୍କ ଆଖରେ ଲୁହ | 

କେମିତି ନ ଶୁଭିଲା ଭଳିଆ ସେ ଟୁକୁନାକୁ କହିଲେ- ମତେ ଚକୋଲେଟ୍‌ ˆ ˆ 
ସତରେ ଭଲ ଲାଗେ | ତୁ କେମିତି ଜାଣିଲୁରେ ! ହଉ ଆ” ନିତ୍ୟକର୍ମ ସାରିଦେ | 
ଆଜି ତୋ ପାଇଁ ଗୋଟେ ବଡ଼ ଚକୋଲେଟ୍‌ ପ୍ୟାକେଟ୍‌ କିଣିଦେବି ।” 

ଟୁକୁନାକୁ ଲାଗିଲା, ଜେଜେ ଠିକ୍‌ ତା'ରି ଭଳି | 

ପେବ୍ରାଏ କାହାଣୀ 

““ପେବ୍ରାଏ କାହାଣୀ”'ର ପେନ୍ତାରେ ମାତ୍ର ପାଞ୍ଚଗୋଟି 
ଗଲ ଅଛି । ପ୍ରତିଟି ଗଲ୍ଳ ତରୁଣମନର ଛାଇ ଆଲୁଅରେ 
ଉଙ୍କ ମାରୁଥିବା କିଛି କିଛି ମନୋଭାବ ଓ କୌତୃହଳକୁ 
ନେଇ ଲେଖାଯାଇଛି | ତରୁୂଣମନ ସ୍ଵ ଭାବତଃ ତରଳ । 
ଏ ଛୋଟ ସଂକଳନଟିରେ ସେଇ ତରଳଭାବର କଥା ହିଁ 
ଫଳିଛି କାହାଣୀ ହୋଇ । 

ଦାଶ ବେନହୁର ଓଡ଼ିଆ ସାହିତ୍ୟରେ ଏକ ପରିଚିତ 
ନାମ । ବିଶେଷ କରି ବିଭିନ୍ନ ବୟସର ପିଲାମାନଙ୍କ 
ପାଇଁ ଗଲ୍‌, ଗୀତ, ପହଳି, ପ୍ରବନ୍ଧ ଓ ଉପନ୍ୟାସ ଲେଖି 
ସେ ଅଶେଷ ପାଠକୀୟ ସ୍ବୀକୃତି ଲାଭ କରିବା ସହ 


ପ୍ରାଦେଶିକ ଓ ଜାତୀୟ ସ୍ତରରେ ପୂରସ୍ତୃତ ହୋଇଛନ୍ତି । 


ସାଂପ୍ରତିକ ଠିକଣା: ra 
'କଥାକାର'', ୬ମ-୧ ୬ ୧, ଶୈଳଶ୍ରୀ ବିହାର, ଭୂବନେଶ୍ବର-୭୫୧୦୨୧ 


